

65 Talaaq

Madany Aayaath 12

(۶۵)

سُورَةُ طَلَاقُ

مدنیہ ہے اور اس میں بارہ (۱۲) آیتیں ہیں

حضرت ابن عباسؓ فرماتے ہیں:۔ نزلت سورۃ الطلاق بالمدينة
(ابن الضریسؒ نحاس ابن مدویہ) سورۃ طلاق مدینہ منورہ میں نازل ہوا۔ اس پر تمام
ائمہ و علماء کا اتفاق ہے۔

ما قبل سے مناسبت | سورت سابقہ سے اس کی مناسبت یوں ہے کہ سورت سابقہ

میں ارشاد ہوا تھا اِنَّ مِنْ اَزْوَاجِكُمْ وَاَوْلَادِكُمْ عَدُوٌّ لِّكُم فَاحْذَرُوْهُمْ
تمہاری بعض بی بیاں اور بعض اولاد تمہاری دشمن ہیں لہذا ان سے بچتے رہو۔ اسی
بی بیوں سے بچنے کی ایک صورت طلاق ہے۔ یعنی نکاح کے ذریعہ سے ایک جہنی مرد
اور عورت میں جو رشتہ زبانی ایجاب و قبول نکحت و قبلت سے قائم ہوا تھا اور
عقد نکاح یعنی نکاح کی گرہ پڑی تھی اس کو طَلَّقْتُ یا اَنْتَ طَالِقٌ وغیرہ الفاظ کے
ذریعہ اس گرہ کو کھول دیا جاتا ہے۔ جس کے بعد عورت کو آزادی مل جاتی ہے کہ عدت ختم

ہونے کے بعد وہ کسی دوسرے شخص سے نکاح کر لے۔ اسی طرح مرد بھی اس کے نفقہ وغیرہ کی ذمہ داریوں سے آزاد ہو جاتا ہے۔ نیز کسی کی چار بی بیوں سے نکاح نہیں کر سکتا تھا۔ اب ایک کو طلاق دے دینے کے بعد اس کی جگہ ایک اور عورت کو اپنے نکاح میں لاسکتا ہے۔ نیز ایک عورت نکاح میں تھی تو اس کی بہن سے نکاح نہیں کر سکتا تھا اور اب کر سکتا ہے۔ یہ آزادی مرد کو حاصل ہوئی۔

طلاق اللہ سبحانہ کو سخت ناپسند ہے | حضرت معاذ بن جبل رضی اللہ تعالیٰ عنہ

راوی میں کہ حضور اکرم صلی اللہ علیہ وآلہ وسلم نے ارشاد فرمایا: — یا معاذ ما خلق اللہ شیئاً ابغض الیہ من الطلاق وما خلق اللہ علی وجه الارض احب الیہ من العتاق۔ (ابن عدی، بیہقی، دیلمی) اے معاذ! اللہ سبحانہ تعالیٰ نے طلاق سے بڑھ کر کوئی ایسی چیز جو اس کو ناپسند ہو پیدا نہیں کی۔ اور اللہ سبحانہ نے روئے زمین کی چیزوں میں جو غلاموں کو آزاد کرنے سے زیادہ محبوب ہو کوئی چیز نہیں پیدا کی۔ اس سے معلوم ہوا کہ طلاق دینا اگرچہ شرعاً جائز ہے لیکن اللہ سبحانہ کو یہ سخت ناپسند ہے لہذا طلاق دینے والے کو خوب سوچ سمجھ کر اس جانب اقدام کرنا چاہئے کہ مبادا بے وجہ طیش میں آکر کوئی اقدام کر بیٹھے اور بعد کو پچھتا رہے۔ مولانا رد م فرماتے ہیں: —

تا تو انی یا منہ اندر فریق بغض الاشیاء عندی الی الطلاق

تو برائے وصل کردن آمدی نے برائے فصل کردن آمدی

چٹورا بن ناپسند ہے | حضرت ابو موسیٰ اشعری رضی اللہ تعالیٰ عنہ راوی ہیں کہ

عنہ راوی صلی اللہ علیہ وآلہ وسلم نے فرمایا: تَزَوُّجًا وَلَا تَطْلُقُوا فَإِنَّ اللَّهَ

لَا يُحِبُّ الذَّوَاقِينَ وَلَا الذَّوَاقَاتِ (طبرانی) نکاح کرو پر طلاق نہ دو کیوں کہ

اللہ سبحانہ چٹورے مردوں اور چٹوری عورتوں کو پسند نہیں فرماتا یہ بھی فرمایا:۔

لَا تَطْلُقِ النِّسَاءَ الْآمِنَ رَيْبَةً۔ (طبرانی) عفت میں کلام ہو تو اور بات ہے اس کے

سوا اور کسی معمولی بات پر عورتوں کو طلاق نہ دی جائے۔

طلاق سے عرشِ اعظم ہل جاتا ہے | حضرت مولائے کائنات سیدنا علی مرتضیٰ

کرم اللہ وجہہ راوی ہیں کہ حضرت سید العالمین صلی اللہ علیہ وآلہ وسلم نے فرمایا:۔

تَزَوُّجًا وَلَا تَطْلُقُوا فَإِنَّ الطَّلَاقَ يَهْتَزُّ مِنْهُ الْعَرْشُ۔ (ابن عدی)

نکاح کرو پر طلاق نہ دو کیونکہ طلاق کی وجہ سے عرشِ اعظم ہل جاتا ہے۔

طلاق سے ابلیس کی خوشی | حضرت جابر رضی اللہ تعالیٰ عنہ فرماتے ہیں کہ حضرت

سید المرسلین صلوات اللہ علیہ وسلم نے فرمایا:۔ إِنَّ ابْلِسَ يَضَعُ

عَرْشَهُ عَلَى الْمَاءِ ثُمَّ يَبْعَثُ سِرَاجًا فَإِذَا نَاهِمُ مِنْهُ مَنَزَلَةٌ اعْظَمُهُمْ

فِتْنَةً يَجِئُ أَحَدُهُمْ فَيَقُولُ فَعَلْتُ كَذَا وَكَذَا فَيَقُولُ مَا صَنَعْتَ شَيْئًا

وَلْيَحْضُرْ أَحَدُهُمْ فَيَقُولَ مَا تَرَكْتُهُ حَتَّىٰ فَرَّقَتْ بَيْنَهُ وَبَيْنَ أَهْلِهِ فَيَدْنِيهِ
 مِنْهُ وَيَقُولَ نَعْمَ اَنْتَ۔ (امام احمد، مسلم) ابلیس اپنا تخت سمندر پر بچھاتا ہے پھر
 اپنی کمریوں کو بھیجتا ہے۔ اب اس کے نزدیک اسی کی منزلات سب سے بڑھ کر ہوتی ہے
 جس نے سب سے بڑا فتنہ برپا کیا ہو۔ ان میں کا ایک ایک اس کے پاس آکر کہتا ہے کہ
 میں نے ایسا کیا اور ایسا فتنہ برپا کیا تو وہ کہتا ہے کہ تو نے کچھ نہ کیا۔ اتنے میں ان کا
 ایک شیطان آکر کہتا ہے کہ میں نے فلاں کا پیچھا اس وقت تک نہ چھوڑا تاں ہنگامہ اس کے
 اور اس کی بی بی بچوں میں پھوٹ نہ ڈال دی تو ابلیس اس شیطان کو اپنے نزدیک لا کر
 شاباشی دیتا ہے کہ تو بہت اچھا ہے۔“

بے وجہ درخواست طلاق | حضور اکرم صلی اللہ علیہ وآلہ وسلم نے یہ بھی
 فرمایا:۔ اَيُّهَا امْرَأَةُ سَأَلْتِ نَزْوَاجًا طَلَقًا مِنْ غَيْرِ مَا بَأْسٍ فَخَرَّ
 عَلَيْهَا رِجْلُ الْجَنَّةِ۔ جس کسی عورت نے اپنے شوہر سے طلاق کی درخواست کی
 بغیر کسی اندیشہ کے جو اس کا موجب ہو تو ایسی عورت پر جنت کی بونگ حرام ہو جا
 تی ہے۔ العیاذ باللہ فاعتبروا یا اولی الابصار۔ تفصیلی احکام کتب فقہ
 سے معلوم ہو سکتے ہیں۔ یہاں ان کا ذکر بے محل ہے۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بخیر و برکت ہر بات کو جاری فرماتا ہے۔

65-1

يَا أَيُّهَا النَّبِيُّ إِذَا طَلَقْتُمُ النِّسَاءَ فَطَلِقُوهُنَّ لِعَدَّتِهِنَّ

وَاحْضُوا الْعِدَّةَ وَاتَّقُوا اللَّهَ رَبَّكُمْ لَا تَخْرِجُوهُنَّ مِنْ

بُيُوتِهِنَّ وَلَا يُخْرِجَنَّ إِلَّا أَنْ يَأْتِيَنَّ بِفَاحِشَةٍ مُبَيَّنَةٍ

وَتِلْكَ حُدُودُ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ

نَفْسَهُ لَا تَدْرِي لَعَلَّ اللَّهَ يُحْدِثُ بَعْدَ ذَلِكَ أَمْرًا ۝

اے نبی! جب تم طلاق دو عورتوں کو تو ان کو طلاق دو ان کی عدت پر اور

گنتے رہو عدت کو اور ڈرو اللہ سے جو رب ہے تمہارا امت نکالو ان کو ان کے

گھروں سے اور وہ بھی نہ نکلیں، مگر جو کیں صریح بے حیائی اور یہ حدیں ہیں

باندھی ہوئی اللہ کی اور جو کوئی بڑھے اللہ کی حدوں سے تو اس نے بُرا کیا پتا

اس کو خبر نہیں شاید اللہ پیدا کرے اس کے بعد نئی صورت۔

یا ایہا النبی اذا طلقتم کی تفسیر | صاحب کشف الاسرار فرماتے ہیں کہ یہ کریمہ

یَا أَيُّهَا النَّبِيُّ إِذَا طَلَقْتُمُ النِّسَاءَ کی تفسیر میں مفسرین کرام کے حذیل

چار اقوال ہیں:—

۶۵ (آیت ۱)

۱۔ **يَا أَيُّهَا النَّبِيُّ كُنْ دَا** اور **إِذَا أَطْلَقْتُمُ النِّسَاءَ** کا خطاب دونوں

حضور اکرم صلی اللہ علیہ وآلہ وسلم سے ہیں۔ اور **أَطْلَقْتُمُ** میں صیغہ جمع سے آپ کی تشریف و تکريم مقصود ہے۔ جس طرح بادشاہ کو عموماً صیغہ جمع سے مخاطب کیا جاتا ہے ایسا ہی اللہ سبحانہ نے حضور کو تعظیماً صیغہ جمع سے مخاطب فرمایا۔ مطلب یہ ہوا کہ اے نبی! جب آپ عورتوں کو طلاق دینا چاہیں۔

۲۔ **نَدَا** حضور کو کی جا رہی ہے اور خطاب آپ کی امت مرحومہ سے ہے۔

یعنی روئے سخن اور توجہ الہی آپ کی طرف مگر کلام امت مرحومہ سے فرمایا جا رہا ہے۔ یعنی طلاق نبی کے شایاں نہیں۔ امتی اگر دنیا چاہیں تو ان کے احکام آگے آتے ہیں۔

۳۔ یہاں اصل ارشاد یوں تھا: **يَا أَيُّهَا النَّبِيُّ وَالْمُؤْمِنُونَ إِذَا طَلَقْتُمُ**

النِّسَاءَ۔ گویا حضور اکرم اور آپ کے امتی دونوں کو ندا کی جا رہی ہے اور خطاب نبی ہر دو سے ہے۔ مگر وہ المؤمنون کا لفظ طلاق کا قرینہ موجود رہنے کی بنا پر حذف کر دیا گیا۔ یعنی اے نبی اور ایمان والو! جب تم عورتوں کو طلاق دینا چاہو؟

۴۔ اصل ارشاد یوں تھا: **يَا أَيُّهَا النَّبِيُّ قُلْ لِلْمُؤْمِنِينَ إِذَا طَلَقْتُمُ النِّسَاءَ**

اے نبی! آپ ایمان والوں سے فرمائیے کہ جب تم طلاق دینا چاہو؟ گویا قرینہ موجود ہونے کی وجہ سے قل للمؤمنین کے الفاظ کی ضرورت نہیں رہی۔ جیسے

سورۂ اُخْرَاب میں ارشاد ہوا: — یا ایہا النبی قل لانہ واجلک — اے نبی کریم! آپ اپنی بی بیوں سے فرمادیجئے “

بہر حال جو صورت بھی ہو مطلب تقریباً ایک ہی ہے۔ اور چوتھی صورت بالکل واضح ہے۔ اگرچہ اس میں قل للمؤمنین کا جملہ محذوف یا مقدر ماننا پڑتا ہے۔ ہمارے نزدیک صورت دوم کے مطابق تفسیر اولیٰ معلوم ہوتی ہے۔ واللہ اعلم

حضرت اکرم کا طلاق دینا | رہا یہ امر کہ حضور اکرم صلی اللہ علیہ وآلہ وسلم نے

ام المؤمنین حضرت حفصہ رضی اللہ تعالیٰ عنہا کو طلاق دی تھی وہ اس آئیہ کریمہ کے نزول سے پیشتر کا واقعہ ہے۔ اس آئیہ کریمہ کے نزول کے بعد آپ نے ان کو رجوع فرمایا۔ کیونکہ اللہ سبحانہ نے ذریعہ وحی آپ کو مطلع فرمادیا تھا: —

راجعھا فانھا صوامۃ قوامۃ وانھا من نسائك فی الجنۃ (طبری)

ان کو رجوع فرمالیجئے کیونکہ وہ بڑی روزہ دار، تہجد گزار ہیں اور وہ آپ کی جنتی بی بیوں میں شامل ہیں۔ نیز حضرت حفصہ بڑی علامہ اور حدیث داں تھیں۔ ان کی نزولت بھی

حضرت ام المؤمنین سیدتنا عائشہ صدیقہ کی جیسی تھی۔ رضی اللہ تعالیٰ عنہما۔ اسی طرح

آپ نے ام المؤمنین حضرت سودہ بنت زمعہ کو بھی طلاق دی تھی پھر آپ نے ان کو بھی

رجوع فرمایا۔

دوسری وجہ یہ ہو سکتی ہے کہ آپ نے یہ عمل بیان جواز کے لئے فرمایا۔ ورجع عظیم
امتیوں کے لئے لاحق ہوتا۔

تیسری وجہ یہ بھی ہو سکتی ہے کہ تنبیہاً و زجراً آپ نے ایسا عمل فرمایا تھا جب
مقصود تنبیہ کی تکمیل ہو گئی تو آپ نے رجوع فرمایا۔ بہر حال آپ رسول رب العالمین ہیں
اس میں کیا مصلحت مضمر تھی اس پر غور کرنے کی ہم امتیوں کو ضرورت نہیں ہے۔
یہ امر مسلم ہے کہ کوئی نہ کوئی حکمت اس میں ضرور تھی۔ اور یہ بھی مسلم ہے کہ نبی اللہ سے
کوئی کام خلاف اولیٰ نہیں ہو سکتا۔ جس بنا پر آپ نے طلاق دی تھی۔ طلاق ہی
اولیٰ تھی۔ اور جس بنا پر آپ نے رجوع فرمایا رجوع ہی اولیٰ و افضل تھا۔

فَطَلِّقُوهُنَّ لِعَدَّتِهِنَّ | فَطَلِّقُوهُنَّ لِعَدَّتِهِنَّ وَ آخِضُوا
الْعِدَّةَ۔ (جب تم طلاق دو عورتوں کو) تو ان کو طلاق دو ان کی عدت پر اور گنتے
رہو عدت کو۔ یعنی اگر شوہر کسی مجبوری اور ضرورت کی بنا پر اپنی زوجہ کو طلاق دیدہ
چاہے تو اس کی عدت کا لحاظ رکھ کر عدت پر طلاق دے۔ عدت کا خیال کئے بغیر محض
طیش و غضب کی حالت میں طلاق نہ دے ڈالے۔ عدت کا لحاظ کرنے کی صورت یہ ہے کہ
طلاق عورت کے طہر کی حالت میں ہو۔ حالت حیض میں نہ ہو۔ پھر وہ طہر بھی ایسا ہو
جس میں جماع و ہم بستری کی نوبت نہ آئی ہو جیسا کہ صحیح حدیثوں میں آیا ہے۔ اس میں ایک

ایک فائدہ یہ ہے کہ حالت طہر میں انسان عورت کی طرف مائل و راغب ہوتا ہے۔ اس فطری میلان و رغبت کے زمانہ میں اگر کسی نے اپنی عورت کو طلاق دے دی تو اس سے یہ سمجھا جائے گا کہ شوہر اپنی بی بی سے ناراض ہے جیسا کہ تو اس نے ایسی حالت میں اس کی طرف مائل و راغب ہونے کی جگہ طلاق دی ہے۔ اور یہ اس کی غور کردہ سوچ سمجھی بات ہے۔ دوسرا فائدہ اس میں یہ ہے کہ عدت کا زمانہ طویل نہ ہونے پائے گا۔

عدت طلاق خفیفہ کے نزدیک | خفیفہ کے نزدیک مدخلہ مطلقہ عورت کی عدت جو حاملہ و آنسہ یا صغیرہ نہ ہوتی حیض ہے۔ اگر ایسے طہر میں طلاق دی جائے جس میں فوبت مقاربت نہ آئی تھی تو اس کے بعد اس کو جو ایام آئیں گے وہ پورے عدت میں شمار ہوں گے۔ یہ ایک حیض ہوا۔ پھر طہر ہوگا۔ پھر پورے ایام حیض عدت میں محسوب ہوں گے۔ یہ دوسرا حیض ہوا۔ پھر طہر ہوگا۔ پھر اس کے بعد جو زمانہ حیض کا ہوگا یہ بھی عدت میں شمار ہوگا۔ یہ تیسرا حیض ہوا۔ اس کے ساتھ ہی عدت ختم ہو جائیگی اب شوہر کو رجوع کرنے کا اختیار نہ رہے گا۔ اور جو طلاق رجعی دی گئی تھی وہ بائسہ ہو جائے گی۔ البتہ تیسرا حیض ختم ہونے سے پہلے اس کو رجوع کر لینے کا حق باقی رہتا ہے۔ اگر اس اثنا میں اس کی رائے بدل گئی تو اس کو اختیار ہے کہ رجوع کر لے ورنہ یہ سمجھا جائے گا کہ ناراضی واقعی ہے۔ نیز شوہر کو بھی اس حالت میں آنسہ کوئی

پہچتا و اباقی نہ رہے گا۔

عدت طلاق شافعیہ کے نزدیک | شافعیہ کے نزدیک مذکورہ مطلقہ غیر حاملہ

کی عدت تین مہر ہے۔ ان کے ملک کے لحاظ سے تین مہر کامل گزرنے پر عورت نکاح باہر ہو جائے گی۔ اس کا تفصیلی بیان سورہ بقرہ کی آیت کریمہ والمطلقات یتربصن بانفسھن ثلثۃ قروء کی تفسیر میں آئے گا انشاء اللہ تعالیٰ۔ یہ تفسیر فطلقوھن لحد تھن کی ہوئی جس میں خطاب طلاق دینے والے شوہر سے تھا۔ اس کے بعد ارشاد ہے :-

واحصوا العدة کی تفسیر | **وَاحْصُوا الْعِدَّةَ**۔ اور گنتے رہو عدت کو

یہ خطاب طلاق دینے والے مردوں اور طلاق پائی ہوئی عورتوں دونوں سے ہے کہ طلاق سے عدت واجب ہوتی ہے اور عدت کا شمار رکھنا مردوں اور عورتوں دونوں واجب ہے۔ ایسا نہ ہو کہ لاپرواہی سے کام لے کر اس میں گڑبڑ پیدا کر لیں کہ عدت حق اللہ ہے۔ کسی عورت کا ایک کے جہالہ عقد سے نکل کر دوسرے کے رشتہ نکاح میں آنا ہے اس کی صحت عدت کو ٹھیک طور پر شمار کرتے رہنے پر موقوف ہے۔ اس میں گڑبڑ ہوگی تو اُسند کا انتظام درہم برہم ہو جائے گا۔ اور اس کا مضر اثر اولاد کے نسب پر پڑے گا۔ اسی لئے یہ تاکید حکم شد و مد سے دیا گیا ہے۔

وَاتَّقُوا اللَّهَ كِتَابَ تَقْوَاهُ | وَاتَّقُوا اللَّهَ - اور ڈرو اللہ سے - کہ اس سلسلہ میں احکام

سنائے گئے ہیں ان کی پوری پوری پابندی کی جائے۔ کسی حکم کی خلاف ورزی نہ ہونے پائے
یعنی یہ کہ طلاق بے وجہ نہ دی جائے۔ پھر حالت طہر میں دی جائے۔ طہر بھی ایسا ہو
جس میں مقاربت نہ ہوئی ہو ایک طلاق دی جائے۔ ایک سے زائد طلاقیں یکدم
نہ دی جائیں۔ وہ طلاق بھی رجعی ہو۔ بائٹہ یا مغلطہ نہ ہو کہ اس میں شوہر کو رجوع کا
حق باقی نہیں رہتا۔ خلاف ورزی کی صورت میں طلاق تو واقع ہو جائے گی مگر
طلاق دہندہ پر معصیت رہے گی۔ پھر یہ کونسی دانشمندی ہوئی کہ ادھر بی بی بھی
چھوٹ گئی۔ ہر اگر موعبل تھا تو وہ معجل ہو گیا۔ فوری طور پر ادا کرنا پڑا۔ پھر معصیت بھی
دوش پر رہی۔ اس کے بعد اگر عقل آئی بھی تو اب کیا فائدہ جبکہ شوہر کا اختیار
باقی نہیں رہا۔ مفت کا بیچتہ وارہ گیا۔

ابن عمرؓ کی طلاق کا واقعہ | حضرت عبداللہ بن عمر رضی اللہ تعالیٰ عنہما فرماتے

ہیں: - انه طلق امرأته وهي حائض فذكر ذلك لرسول الله
صلی اللہ علیہ وسلم فتعظیم فیہ رسول اللہ صلی اللہ علیہ وسلم قال لیبرحماکم عسکما حتی
تظہر تہنض تظہر فان بدالہ ان یطلقہا فلیطلقہا طاهر اقبل ان تمسہا
فتلك العدة التي امر الله ان يطلق لها النساء - (عبدالرزاق امام احمد)

عبد بن حمید بخاری، سلم ابو داؤد، ترمذی، نسائی، ابن ماجہ، ابن جریر، ابن المنذر، ابویعلیٰ ابن مرد
 ذہبی (ابن عمرؓ نے خود اپنی بی بی کو بحالت حیض طلاق دے دی حضرت رسول اللہ
 صلی اللہ علیہ وآلہ وسلم کے حضور میں اس کا ذکر کیا تو آپ اس امر میں غصے ہوئے پھر
 فرمایا کہ اس کو رجوع کر لینا چاہئے اور عورت کو وہ اپنے ہاں روک رکھے۔ بتائیں کہ
 وہ پاک ہو جائے۔ پھر ایک حیض گزرے پھر وہ پاک ہو جائے۔ اس کے بعد بھی اس کو
 طلاق دینا ہی پسند ہو تو حالت طہر میں طلاق دے قبل اس کے کہ وہ اس کو چھوئے
 یہی وہ عدت ہے جس کا لحاظ کر کے عورتوں کو طلاق دینے کا اللہ سبحانہ نے
 حکم فرمایا ہے۔“

ابن عمر اور حضرت عمر کا تاثر | حضرت ابن عمرؓ اپنا یہ واقعہ مدۃ العمر لوگوں

بیان فرماتے رہے۔ اور حضرت عمر رضی اللہ تعالیٰ عنہ پر اس کا اثر اتنا تھا کہ جس وقت
 آپ خلافت کے لئے انتخاب فرما رہے تھے تو کسی نے ابن عمرؓ کا نام پیش کیا۔ ان کا
 نام سنتے ہی فرمایا تم لوگ ایسے شخص کا نام خلافت کے لئے پیش کر رہے ہو جیسے صحیح
 طریقہ پر اپنی زوجہ کو طلاق دینا تک نہ آیا۔ حالانکہ یہ واقعہ ابن عمرؓ کی اوّل
 عمری کا تھا۔ رضی اللہ تعالیٰ عنہما۔

لا تَخْرُجُوهُنَّ مِنْ بَيْوتِهِنَّ | لا تَخْرُجُوهُنَّ مِنْ بَيْوتِهِنَّ۔ مت کا لوان کو

ان کے گھروں سے ۔

نادان اشخاص کی عادت ہے کہ وہ اپنی بی بیوں سے ناراض ہو کر جب طلاق دے دیتے ہیں تو اس پر کفایت نہیں کرتے بلکہ ان کو اپنے گھر سے نکال دیتے ہیں۔ حالانکہ طلاق دینے کے بعد ان کا اختیار ختم ہو چکا۔ اب عورت کو عدت گزارنی ہے۔ اور عدت حق اللہ ہے اس لئے اس سے منع فرما دیا گیا۔ اور کس خوبی سے منع فرمایا جا رہا ہے سبحان اللہ ارشاد ہو رہا ہے کہ مت نکالو ان کو ان کے گھروں سے۔ ”گھر تو شوہر کا ہے بی بی کا نہیں ہے۔ مگر چونکہ مطلقہ بی بی اس میں حق اللہ کی ادائیگی کے سلسلہ میں ٹھہری رہے گی اس لئے اس کو اتنا حق پیدا ہو گیا کہ گویا وہ گھر خود اسی عورت کا ہے۔ مطلب یہ ہوا کہ اب وہ شوہر کے گھر میں ٹھہری ہوئی نہیں ہے بلکہ اللہ سبحانہ نے جو مارے جہاں کا مالک ہے اپنے حکم خاص سے اس کو یہاں ٹھہرایا ہے تو اب گس کی مجال ہے کہ مطلقہ عورت کو یہاں سے نکال سکے۔ انسان اپنے ذاتی مکان میں جس آزادی کے ساتھ رہتا ہے ایسا ہی اس عورت کو بھی یہاں تا ختم عدت رہنے کا حق حاصل ہے۔

لَا يَخْرُجْنَ کی تفسیر | وَلَا يَخْرُجْنَ۔ اور وہ بھی نہ نکلیں۔ ”انسان اپنے گھر سے جب چاہا باہر نکلتا ہے مگر مطلقہ عورتوں کو اس حکم کے ذریعہ آگاہ کیا جا رہا ہے کہ اپنے

گھر میں ٹھہرے رہنے کا یہ مطلب نہیں کہ جب چاہیں یہاں سے چلی جائیں اس لئے کہ ان کو یہاں حق اللہ کے سلسلہ میں ٹھہرایا گیا ہے لہذا یہ حق جیت تک ادا نہ ہو ان کو باہر جانے کی اجازت نہیں۔ نیز یہ کہ طلاق و ہندہ اگر گھر سے باہر جانے کی اجازت دے تب بھی عورت کو باہر نہ جانا چاہئے کیونکہ یہ مخالفت حق شوہر کی بنا پر نہیں بلکہ حق اللہ کی ادائیگی سے بھی ہے۔ اس بارے میں شوہر کا اجازت دینا بھی جائز نہیں ہے۔

مختلعه کا حکم | اس حکم سے یہ مسئلہ بھی نکلتا ہے کہ اگر کوئی عورت اپنے شوہر سے خلع حاصل کرے اور درخواست خلع میں نفقہ عدت سے دستبردار ہو جائے تو جس طرح مختلعه کے کھانے پینے کے اخراجات تا ختم عدت شوہر پر واجب نہیں رہیں گے۔ مکان کا انتظام بھی شوہر کے ذمہ نہیں رہے گا لیکن مختلعه یعنی خلع لینے والی عورت پر واجب ہو گا کہ عدت ختم ہوتے تک جس طرح وہ اپنے کھانے پینے کے اخراجات آپ برداشت کرے گی۔ اسی طرح مکان کا انتظام بھی اس کو بطور خود کر لینا ہو گا اور عدت ختم ہونے تک اس میں ٹھہری رہنا پڑے گا۔ یہ حکم حنفیہ کے نزدیک ہے۔ شافعیہ فرماتے ہیں کہ میاں بی بی دونوں اگر منتقلی پر رضامند ہو جائیں تو عورت منتقل ہو سکتی ہے۔ اس اعتبار سے شوافع کے نزدیک آید کہ یمہ کے معنی یہ ہوں گے کہ مطلقہ عورتوں کو زبردستی ان کے گھر سے نہ نکالو اور نہ عورت خود نکلی کر چلی جائے۔ اس دونوں کی رضامندی سے منتقلی ہو تو اور بات ہے۔

حائضت اس صورت سے متعلق نہیں۔ واللہ اعلم۔

فاحشة مبينة کی تفسیر | إِلَّا أَنْ يَأْتِيَنَّ بِفَاحِشَةٍ مُّبَيِّنَةٍ۔ مگر جو

کریں صریح بے حیائی، تو ایسی ہی عورتیں اتنے تاکید احکام کے موجود ہوتے ہوئے نکل سکتی ہیں۔ مطلب یہ کہ مطلقہ عورت کا اندرون عدت گھر سے باہر نکلنا صریح

بے حیائی کا کام ہے۔ امام ابن ہمام فرماتے ہیں:۔ هذا لما يقال في الخطابية

لا تزني الا ان تكون فاسقا ولا تشتم اهلك الا ان تكون قاطع رحم

یہ ایسا ہی ہے جیسا کہ نصیحت کے موقع پر کہا جاتا ہے کہ مرتکب حرام نہ ہو مگر یہ کہ فاسق

بننا چاہتا ہو۔ اور اپنی ماں سے بدکلامی نہ کر مگر یہ کہ صلہ رحمی کے خلاف طریقہ اختیار

کرنا چاہتا ہو۔ مطلب یہ کہ از کتاب حرام ہی فسق ہے اور ماں کو گالی دینا ہی قطع رحمی

ہے۔ اس اعتبار سے آئہ کریمہ کا مطلب یہ ہوگا کہ مطلقہ عورت کا گھر سے باہر نکلنا ہی

صریح بے حیائی کی بات ہے۔ اس تقدیر پر استثناء کا تعلق صرف بخروج سے ہوگا۔

یہ تفسیر حضرت امام غزالی کے مذہب کے مطابق ہوگی جن کا اصول یہ ہے کہ استثناء اگر

چند افعال کے بیان کے بعد آئے تو اس کا تعلق صرف آخری فعل سے ہوگا۔ اس کے

ما قبل افعال سے نہ ہوگا۔ سدی ابن السائب ابراہیم نخعی اور حضرت ابن عمر کا بھی

یہی قول ہے۔

دوسری تفسیر فاحشہ مبینۃ کی دوسری تفسیر زنا سے کی گئی ہے یعنی مطلقہ

عورت اگر مرتکب زنا ہوئی تو اس کو زمانہ عدت میں گھر سے باہر نکال دیا جائے تاکہ

اس پر حد (سزائے شرعی) نافذ کی جائے۔ اس صورت میں استنساہ کا تعلق لاخنہ جوہن

سے ہوگا۔ مطلب یہ کہ مطلقہ عورتوں کو زمانہ عدت میں ان کے گھر سے باہر نہ نکالو مگر یہ کہ

وہ علانیہ طور پر زنا کی مرتکب ہوں تو ان کو سزائے شرعی دینے کے لئے باہر نکال دو یہ

قول حضرت امام ابو یوسفؒ کا ہے۔ جو حضرت قتادہؒ حسن بصریؒ شعبیؒ زید بن اسلمؒ

عکرمہؒ حادلیثؒ کے اقوال کے مطابق ہے۔ حضرت عبداللہ بن مسعودؓ اور حضرت عباسؓ بھی یہی قول ہے۔

تیسری تفسیر بعض محققین فرماتے ہیں کہ فاحشۃ مبینۃ سے مراد صرف زنا

نہیں بلکہ ہر برا کام ہے جو عورت کی لیے حیائی پردہ لالت کرتا ہو۔ جیسے زنا چوری گھر سے

باہر نکل جانا۔ بلکہ زباں درازی وغیرہ سب اس میں داخل ہیں۔ اس صورت میں استنساہ کا

تعلق لاخنہ جوہن اور ولاخنہ جوہن دونوں سے ہوگا۔ مطلب یہ کہ مذکورہ بالا

تمام صورتوں میں مطلقہ عورتیں گھر سے باہر نکال دی جاسکتی ہیں یا وہ خود گھر سے باہر

چلی جائیں تو اس کو گوارا کر لیا جاسکتا ہے۔ اس کی تائید حضرت ابن عباسؓ کی تفسیر

ہوتی ہے:۔ الفاحشۃ المبینۃ ان تبذ والمرأۃ علی اهل الرجل فاذا بدت

علیہم یلسا فہا نسجل لہم اخر اجماع۔ (عبدالرزاق) سعید بن منصور ابن ماجہ

عبد بن حمید ابن جریر ابن مردویہ (فاختہ مبینہ یہ ہے کہ عورت اپنے شوہر یا اس کے قریب داروں کے ساتھ سو کلامی کرے جب وہ بدزبانی کرنی لگے تو ان لوگوں کو قحیہ پہنچتا ہے کہ اس کو نکال دیں۔ ابن جریر طبری نے اسی تفسیر کو اختیار کیا ہے۔ واللہ اعلم۔

حَدُّوْا لِلّٰہِ کِی تَفْسِیْرٌ | وَتِلْکَ حُدُودُ اللّٰہِ وَمَنْ یَتَعَدَّ حُدُودَ اللّٰہِ

فَقَدْ ظَلَمَ نَفْسَهُ۔ اور یہ حدیں ہیں اللہ کی مقرر کی ہوئی۔ اور جو تجاوز کرے اللہ کی حدوں سے تو اس نے برا کیا اپنا۔ یعنی اس آئیہ کریمہ میں اوپر جو احکام بیان ہوئے کہ عورتوں کو کسی مجبوری کی صورت میں طلاق دینا ہی پڑے تو بحالت طہر طلاق دیجئے جس میں مقاربت نہ ہوئی ہو۔ پھر ایک ہی طلاق دی جائے۔ اس سے زیادہ نہ دیں وہ ایک طلاق بھی راجحی ہو۔ طلاق بائن نہ دی جائے۔ پھر عدت کا شمار کرتے رہیں۔ اور خدا سے ڈرتے رہیں کہ کسی امر میں کوئی کام خلاف حکم سرزد نہ ہونے پائے۔ ان کو گھر نہ نکال دیں۔ اور نہ وہ خود نکلیں مگر یہ کہ عورتیں کوئی صریح بے حیائی کی مرتکب ہوں۔ یہ تمام مذکورہ جلیل الشان احکام اللہ سبحانہ کی مقرر کردہ حدود ہیں ان سے تجاوز نہ کیا جائے۔ اور جو کوئی تجاوز کرے تو اس نے اپنا آپ نقصان کر لیا۔

یَحْدِثُ کِی تَفْسِیْرٌ | لَا تَدْرِیْ لَعَلَّ اللّٰہَ یُحْدِثُ بَعْدَ ذٰلِکَ اَمْرًا۔ اس کو

خبر نہیں شاید اللہ پیدا کرے اس کے بعد نئی صورت۔ یہاں لا تدری کا خطاب

طلاق دہندہ سے ہے۔ حضور اکرم صلی اللہ علیہ وآلہ وسلم سے نہیں۔ مطلب یہ کہ مذکورہ بالا جلیل الشان احکام جن کی تعبیر حدود اللہ سے فرمائی گئی ان کی اہمیت عام نظروں میں دکھائی نہیں دیتی۔ جن پر یہ واقعہ گزرا ہے وہی کچھ ان کی قدر جان سکتے ہیں کہ ایک ایک حکم اپنے اندر کیا کیا مصلحتیں رکھتا ہے؟ حالت طہر کی جگہ بحالت حیض طلاق دی جاتی تو شوہر کی اصلی ناراضی معلوم نہ ہوتی۔ ممکن ہے کہ اس ناپاکی کی وجہ جو امتناع عاید حال تھا اس سے کچھ اگر طلاق دے دی ہو۔ پھر یہ حالت رفع ہوتے ہی اس کو اپنے کئے پر ندامت اٹھانی پڑے۔ اگر بحالت طہر طلاق دی گئی لیکن تقاربت کی نوبت آچکی تھی تو اس میں یہ احتمال ہے کہ اس تقاربت سے ممکن ہے علق ہو گیا ہو (یعنی حل قرار پا چکا ہو)۔ اس صورت میں عدت تا وضع حمل ہوگی۔ اور بہت دلتیک طرفین کو انتظار کرنا پڑیگا جو طرفین کی تکلیف کا موجب ہے۔ پھر عدت کا شمار کرتے رہنے کا حکم طرفین کو دیا گیا تاکہ صبح و شام اس کو گنتے رہیں اور طاب یا فراق روزانہ غور کرتے رہیں تاکہ کسی صحیح نتیجہ پر پہنچ سکیں۔ اگر طلاق کے بعد دونوں اپنے اپنے کاروبار میں مشغول ہو جائیں اور اچانک مدت ختم ہو جائے تو پھر اخوس ہی پرگا اسی طرح اللہ سے ڈرتے رہنے کا جو حکم ہے اس کا فائدہ یہ ہے کہ اگر ایک دوسرے کو نقصان پہنچانے کی نیت ہے تو اللہ سبحانہ کو دلوں کا بھید معلوم ہے ایسا نہ ہو کہ اللہ سبحانہ

اس بدیہی پر کوئی سزا تجویز فرمائے اور بجائے دوسرے کو ضرر پہنچانے کے خود ہی متضرر ہو جائیں۔ اور اگر ایک سے زیادہ طلاقیں دے دی جائیں یا ایک ہی طلاق دی گئی مگر رجعی کی جگہ بائن تو اس میں شوہر کو رجوع کر لینے کا اختیار نہ رہتا۔ یہ بھی ایک قسم کی کوفت اور ندامت ہوتی۔ اگر عورت کو گھر سے نکال دیا جاتا یا وہ خود چلی جاتی تو معاملہ جو طلاق و رجعت کے درمیان دائر تھا اور آئندہ کسی سمجھوتہ کی توقع تھی یہ موقع ہاتھ سے نکل جاتا۔ اب جبکہ کوئی کام خلاف حکم نہیں کیا گیا تو آئندہ میل ملاپ کے سارے مواقع باقی و برقرار ہیں اللہ سبحانہ تعالیٰ متقلب القلوب ہے۔ اپنی رحمت سے شوہر کے دل میں کوئی ایسی بات ڈال دے یا آئندہ کے نتائج سے اس کو آگاہ فرمادے۔ یا خود عورت اس صورت حال کا صحیح جائزہ لے کر اپنے طرز زندگی کی اصلاح پر مائل ہو جائے تو مودت و محبت کا دور پھر سے عود کر سکتا ہے۔ اسی مضمون کو نہایت موثر پیرایہ اور بلیغ انداز میں بیان فرمایا جا رہا ہے کہ کسی کو کیا خبر کہ اللہ سبحانہ اپنے فضل و کرم اور رحمت عظمیٰ و خاصہ سے کوئی نئی صورت جو طرفین کے دل میں اب تک نہ تھی آئندہ پیدا کرے جس کی بدولت دونوں اپنے خیالات کی اصلاح کر کے سابق کی طرح شیر و شکر بن کر خوشگوار زندگی باعزت طریقہ پر گزاریں۔ جس میں نہ ندامت ہے نہ کوئی پچھتاوا۔ نہ کوئی ضرر نہ نقصان۔ ایک شیطانی دسوسہ آیا تھا جو عنایت رحمانی سے دفع

دفع ہو گیا۔ واللہ الحمد۔ یا مفارقت ہی منظور ہے تو کامل غور کے بعد ہو گی۔

فَاِذَا بَلَغْنَ اَجَلَهُنَّ فَاُمْسِكُوْهُنَّ بِمَعْرُوْفٍ اَوْ فَارِقُوْهُنَّ

بِمَعْرُوْفٍ وَاَشْهَدُوْا ذَوٰى عَدْلٍ مِّنْكُمْ وَاَقِيْمُوا الشَّهَادَةَ لِلّٰهِ

ذٰلِكُمْ لِيُوْضَحَ بِهٖ مَن كَانَ يُؤْمِنُ بِاللّٰهِ وَالْيَوْمِ الْاٰخِرِ وَمَنْ يَتَّقِ

اللّٰهَ يَجْعَلْ لَّهٗ فَخْرًا وَّيَرْزُقْهُ مِنْ حَيْثُ لَا يَحْتَسِبُ وَمَنْ

يَتَوَكَّلْ عَلَى اللّٰهِ فَهُوَ حَسْبُهُ اِنَّ اللّٰهَ بَالِغُ اَمْرِهٖ قَدْ جَعَلَ اللّٰهُ لِكُلِّ

شَيْءٍ قَدْرًا ۝ پھر حجت نہیں اپنی میعاد کو تو رکھ لو ان کو دستور کے موافق، یا

چھوڑ دو ان کو دستور کے موافق اور دو معتبر گواہ رکھ لو اپنے میں سے۔ اور سیدھی ادا

کر دو گواہی اللہ کے واسطے اس کو وہی سمجھ جائے گا جو کوئی یقین رکھتا ہو گا اللہ پر

اور یوم آخرت پر اور جو کوئی دُر تار ہے اللہ سے وہ کرے اس کا چھٹکارا اور روزی

دے اس کو جہاں سے اس کو خیال بھی نہ ہو اور جو کوئی بھروسہ رکھے اللہ پر تو وہ اس کو

کافی ہے یقیناً اللہ پورا کرتا ہے اپنا کام بے شک اللہ نے رکھا ہے پر حق کا نام۔

امساك بمعروف اور

مفارقت بمعروف کی تفسیر

اَوْ فَارِقُوْهُنَّ بِمَعْرُوْفٍ جب عدت قریب الختم ہو تو شوہر کے لئے دو چیزیں

۵۲۵
(۱۱)
۱۱
۱۱
۱۱
۱۱

5-2

65-3

ان میں سے کسی ایک کو اختیار کرے ایک "امساك" یعنی طلاق سے رجوع کر کے زوجہ کو بدستور اپنے نکاح میں روک رکھے۔ (اللہ سبحانہ کو یہی صورت پسند ہے کیونکہ قرآن کریم میں اس پہلو کو اولیت دی گئی ہے لہذا یہی اولیٰ ہے) دوسری "مفارقة" یعنی طلاق کے سابقہ خیال پر قائم رہ کر مطلقہ سے جدائی اختیار کر لینا۔ یہ صورت دستور کی پابندی ضرور ہے کہ جو صورت بھی اختیار کرے دستور کے مطابق، بھلائی کا طریقہ اختیار کرے۔

امساك بمعروف یہ ہے کہ نفقہ وغیرہ حکم شرعی کے موافق دیا کرے اور حسن معاشرت کا اہتمام رکھے تاکہ آئندہ پھر کوئی صورت ناگواری اور تلخی کی پیدا نہ ہوتے پائے۔ اور اگر مفارقت ہی پیش نظر ہو تو وہ بھی مفارقت بمعروف ہو یعنی دستور کے مطابق بھلا طریقہ اختیار کرے۔ زوجہ کو چھوڑتے ہوئے اس پر کوئی الزام عائد نہ کرے۔ اس کو بدنام کر کے نہ نکالے۔ نہ اس کا کوئی حق تلف کرے۔ مہر ادا کر دے، ہیز واپس کرے۔ چڑھاوا جو بطور تملیک دے دیا گیا ہے اس کو واپس نہ لے۔ اس کے علاوہ زوجہ کی کوئی اور چیز ہو تو اس کو نہ روک لے۔ زوجہ میں کوئی بُری عادت ہو تو اس سے چشم پوشی کرے کہ اب اس کے اظہار کا موقع نہیں۔ کوئی خوبی ہو تو اس کا اظہار کرے۔ شرفاکی کی عادت ہے کہ اپنے کسی ملازم کو علیحدہ کرتے ہیں تو اس کو ایک سدا صداقت نامہ لکھ دیتے ہیں کہ فلاں شخص اتنے عرصہ تک ہمارا ملازم رہا۔ زمانہ ملازمت میں اپنے

حسن عمل سے ہم کو خوش رکھا۔ اب اس نے ہم سے اجازت چاہی یا ہم نے اس کو نصحت کر دیا۔ امید ہے کہ وہ جہاں ملازم رہے گا اسی طرح وہ دوسروں کو اپنی بیباقت اور حسن عمل سے خوش رکھے گا۔

حضرت مغیرہ کا واقعہ حضرت مغیرہ بن شعبہ رضی اللہ تعالیٰ عنہ نے ایک دفعہ

اپنی چاروں بی بیوں کو طلاق دے دی تو سب کو ایک صف میں کھڑا کر کے فرمایا:

اَنْتُنَّ حَسَنَاتُ الْاَخْلَاقِ نَاعِمَاتُ الْاَرْزَاقِ طَوِيلَاتُ الْاَعْسَاقِ

اِذْ هَبْنِ فَاَنْتُنَّ الْبَطْلَاقِ۔ تم سب اچھے اخلاق والیاں ہیں عمدہ رزق والیاں

ہیں، اونچی گردن والیاں ہیں (شرافت کی طرف اشارہ ہے) چلی جائیں کیوں کہ

تم سب کو طلاق ہے۔

وَأَشْهَدُ وَأَذْوَى عَدْلٍ مِّنْكُمْ۔ اور گواہ کرو دو معتبر اپنے میں کے۔

طلاق رجعت کے لئے گواہی حضرت عطاء فرماتے ہیں:۔ النکاح بالشہود

والطلاق بالشہود والمرجعة بالشہود (عبدالرزاق عبد بن حمید) نکاح گواہوں کی

موجودگی میں اور طلاق بھی گواہوں کے حضور میں اور طلاق کو واپس لینا بھی گواہوں کی

روبرو ہونا چاہئے۔ مطلب یہ کہ مسلمان کا ہر کام علانیہ کھلم کھلا ہونا چاہئے۔ خفیہ

اور پوشیدہ کہ کسی کو کانوں کان خبر نہ ہو ٹھیک نہیں۔ ہاں فرق اتنا ہے کہ نکاح کیلئے

گو اہی واجب ہے اور طلاق و رجعت کے لئے مستحب جیسا کہ کتب فقہ میں مہطور ہے۔
اس کا فائدہ یہ ہے کہ آئندہ کسی کے انکار کی گنجائش باقی نہیں رہے گی۔ ورنہ فریق
شہابی کو ضرر پہنچ جائے گا اندیشہ ہے۔ شرع شریف اپنے متبعین کے حقوق کی حفاظت
فرماتی ہے اس کی قدر کرنی چاہئے اہی میں اپنا فائدہ ہے۔

حضرت ابن سیرینؒ فرماتے ہیں: — ان رجلا سأل عمران بن حصین
عن رجل طلق ولم يشهد وراجع ولم يشهد قال بئسما صنع طلق في
بدعة وارتجع في غير سنة فليشهد على طلاقه وعلى مراجعته
وليس تغفر الله۔ (عبدالرزاق) کسی نے حضرت عمران بن حصین رضی اللہ تعالیٰ
عنه سے مسئلہ دریافت کیا کہ ایک شخص نے طلاق دی اور گواہ نہ رکھا پھر رجوع کر لیا
اور اس پر بھی گواہ نہ کیا۔ تو آپؐ نے فرمایا اس نے بُرا کیا۔ طلاق بھی خلاف سنت دی
اور رجوع بھی خلاف طریقہ سنت کیا۔ اس کو چاہئے کہ اپنے طلاق دینے اور اس کو
رجوع کر لینے دونوں کاموں پر اب بھی کسی کو گواہ ٹھہرا لے اور (گزشتہ عمل کی نسبت)
اللہ سبحانہ سے معافی مانگے۔ اس سے معلوم ہوا کہ طلاق و رجعت کے لئے گو اہی مستحب
ہے کیوں کہ آپؐ نے یہ نہیں فرمایا کہ طلاق نہیں ہوئی اور نہ یہ کہ رجعت درست تھی۔
عادل کون ہے؟ حضرت ابراہیمؑ فرماتے ہیں: — العدل في المسلمين

من لم تظهر منه ريبة - (سعيد بن منصور، عبد بن حميد) مسلمانوں میں عادل وہ ہے جس کی دین داری کی بابت کسی شک و تردید کی کوئی بات ظاہر نہ ہوئی ہو، مطلب یہ دو گواہ مرد عاقل بالغ، مسلمان، دیندار ہونے چاہئیں۔ یا ایک مرد اور دو عورتیں جیسا کہ شہادت حقوق کے باب میں عام احکام ہیں۔ کافر کی گواہی درست ہی نہیں اور فاسق کی گواہی مقبول نہیں۔ ایسے گواہوں سے شہادت کا فائدہ حاصل نہ ہوگا۔ عدالت کی جامع تعریف یہ ہے:-

عدالت کی تعریف | العداۃ هی الاجتناب عن الکبائر کلھا وعدم

الاصلاح علی الصغائر و غلبة الحسنات علی السيئات۔ جملہ کبیرہ گناہوں سے پرہیز کرنا اور صغیرہ گناہوں پر ارے نہ رہنا اور برائیوں کے مقابلہ میں نیکیوں کا پلہ غالب رہنا عدالت ہے۔ رہا یہ کہ کبھی کوئی چھوٹا گناہ ازراہ بشریت کسی سے صادر ہو گیا لیکن وہ اس کو بار بار نہ کرتا رہا تو اس سے مسلمان کی عدالت متاثر نہ ہوگی معصومیت حضرات اہلبیاء علیہم الصلوٰۃ والسلام کی شان ہے۔

وَأَقِيمُوا الشَّهَادَةَ لِلَّهِ۔ اور یہ بھی ادا کرو گواہی اللہ کے واسطے۔
گواہوں کو حکم ہے کہ وہ اپنی گواہی راستبازی کے ساتھ ادا کریں اور یہ گواہی

خالصاً لوجہ اللہ ہو۔ کسی غرض دنیوی یا کسی لالچ کے لئے نہ ہو۔

گواہ کو ہدایت | حضرت ابن عباسؓ فرماتے ہیں: — ان رجلا سأل النبی

صلی اللہ علیہ وسلم عن الشهادة فقال لا تشهد الا على مثل الشمس او دمع

(ابن مردویہ) ایک شخص نے حضرت نبی اکرم صلی اللہ علیہ وآلہ وسلم سے شہادت کے

باب میں سکہ دریافت کیا تو آپؐ نے ارشاد فرمایا کہ تم گواہی نہ دو تا آنکہ (اس

واقعہ کو جس کی نسبت گواہی دے رہے ہو) روز روشن کی طرح نہ جانتے ہو۔

دوسری روایت میں ہے: — لا تشهد على شهادة حتى تكون عند

اضواء من الشمس۔ (ابن مردویہ) کسی امر کی گواہی نہ دینا تا آنکہ وہ بات تمہارے

نزدیک آفتاب سے زیادہ روشن نہ ہو، مطلب یہ کہ سنی سنائی باتوں یا جزوی

واقفیت کی بنا پر گواہی نہیں دی جاسکتی۔ گواہ کو واقعہ کا پورا پورا مشاہدہ و علم

ہونا چاہئے۔

شاہد حسبہ کی فضیلت | حضرت ابو قتادہ انصاریؓ فرماتے ہیں: — ان سئل اللہ

صلی اللہ علیہ وسلم قال خیرکم من كانت عنده شهادة لا یجحدھا

فتجملھا قبل ان یسألھا۔ (ابن مردویہ) حضرت رسول اکرم صلی اللہ علیہ وآلہ

وسلم نے فرمایا تم میں کا بہترین شخص وہ ہے جس کے پاس کسی امر کی گواہی تھی اس کو

کوئی نہ جانتا تھا۔ اس نے جلدی سے اس کو ادا کیا قبل اس کے کہ کوئی اس سے

دریافت کرے۔“ اس کو شاید حسبہ کہتے ہیں۔ ایسی گواہی کی بہتری کا کیا پوچھنا کہ ایک شخص اپنے مشاہدہ ذاتی کی بنا پر دوسروں کے بلا علم و اطلاع ان کے مطالبہ کے بغیر از خود ادائے شہادت کرے۔ اس میں نہ کسی کی رو رعایت ہے اور نہ کسی کی تسلیم و تلقین کو دخل۔ جو کچھ دیکھا ہے کم و کاست بیان کر دیا۔ اللہ والی شہادت کا یہ بہترین نمونہ ہے۔

ذَلِكُمْ يُوعَظُ بِهِ مَنْ كَانَ يُؤْمِنُ بِاللَّهِ وَالْيَوْمِ الْآخِرِ۔
 اس کو وہی سمجھ جائے گا جو یقین رکھتا ہو گا اللہ پر اور پچھلے دن پر۔“ مطلب یہ کہ مذکورہ جلیل الشان احکام عام ہیں ہر شخص کو جو ٹھنڈے دل سے ان پر غور کرے ان کی اہمیت اور قدر و قیمت معلوم کر سکتا ہے مگر وقت آن پڑے تو ان کی نگہداشت اور ان پر عمل آوری کچھ اسی کا حصہ ہے جس کو اللہ سبحانہ کی ذات و صفات اس کے وعدوں اور وعیدوں پر یقین کامل ہو۔ نیز وہ یوم آخر یعنی اس کے حساب و کتاب اور عذاب و ثواب پر ایمان رکھتا ہو۔ یہی گروہ حقیقی فائدہ ان احکام کو بجا لا کر حاصل کر سکتا ہے۔ یہ بیان اسی بیج کا ہے جیسا کہ قرآن کریم کی نسبت ایک جگہ ارشاد ہوا
 هُدًى للناس۔ تمام لوگوں کی ہدایت کا اس میں سامان ہے۔“ اور دوسری جگہ
 ارشاد ہوا: هُدًى للمتقين۔ اللہ سے ڈرنے والوں کے لئے اس میں ہدایت ہے۔“

یعنی یہی گروہ متقین حقیقی نفع اٹھاتا ہے جس سے معلوم ہوا کہ تقویٰ اور پرہیزگاری ہی دینِ کامل ہے۔

قوم سے خطاب | عزیز و اہماری ساری زندگی دو دونوں میں تقسیم ہے۔ ایک یومِ اول

یعنی پہلا دن جس کی تعبیر قرآن کریم میں حیوۃ دنیا کے ساتھ جا بجا فرمائی گئی ہے۔

اس پوری زندگی کو ایک دن شمار کیجئے۔ جو کچھ کرنا ہے وہ اسی ایک دن میں کرنا ہے

یعنی آج ہی کر لینا ہے کل پر اٹھا رکھنا قرآن فی تعلیم نہیں۔ اس کے بعد دوسرا دن آئیگا

یعنی دوسرا آخر وہ فردائے قیامت ہے۔ آج جو کچھ کرو گے کل اس کا ثمرہ پاؤ گے۔

آج کا دن ختم ہوتے والا فانی ہے مگر دوسرا آخر کی انتہا نہیں۔ اس لئے کہ جو

عذاب و ثواب اس دن مترتب ہو گا وہ ابداً لا اباد کے لئے ہے۔ اللہ سبحانہ کی کیسی

عنایت ہے کہ آج کے فانی اعمال کی جزا غیر فانی مقرر فرمائی ہے۔ اقتضائے انستہ

یہی ہے کہ آج تقویٰ کی راہ اختیار کریں اور کل سے اس کا ثمرہ دائمی حاصل کرتے رہیں۔

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ

لَا يَحْتَسِبُ۔ اور جو کوئی ڈرتا ہے اللہ سے وہ کر دے اس کا چھٹکارا اور روز

دے اس کو جہاں سے اس کو خیال بھی نہ ہو۔

تزکِ تقویٰ کا نتیجہ | حضرت عبادہ بن صامتؓ فرماتے ہیں: —

طلق بعض آبائی امراً الفافا نطلق بنوه الى رسول الله صلى الله عليه
 وسلم فقالوا يا رسول الله ان ابانا اطلق امنا الفافهل له من مخرج فقال
 ان اباكم لم يتيق الله فيجعل له من امره مخرجا بانت منه بثلاث
 على غير السنة والباقي اثم في عنقه۔ (ابن مردويه ابن عساکر) میرے چچا نے اپنی
 بی بی کو ایک ہزار طلاقیں دے دیں۔ اس پر ان کے چچے حضرت رسول اللہ صلی اللہ علیہ
 وآلہ وسلم کی خدمت مبارک میں حاضر ہوئے اور عرض کیا یا رسول اللہ! ہمارا والد نے
 ہماری والدہ کو ایک ہزار طلاقیں دے ڈالی ہیں۔ اب اس سے چھٹکارے کی کوئی صورت
 ہے؟ آپ نے ارشاد فرمایا کہ تمہارے باپ نے راہ تقویٰ اختیار نہ کی پھر اللہ سبحانہ
 اس سے خلاصی کی صورت کیسے پیدا کرے گا۔ عورت پر تین طلاقیں تو واقع ہو گئیں جو
 طریقہ سنت کے خلاف دی گئی تھیں۔ باقی (۹۹) کا گناہ تمہارے باپ کی گردن پر ہے۔
 اس حدیث شریف سے صاف طور پر واضح ہے کہ اگر اوپر بتائے ہوئے طریقہ پر
 طلاق دی جاتی تو اس سے خلاصی حاصل کرنا کوئی دشوار امر نہ تھا۔ ایک طلاق رجعی
 دی جاتی۔ پھر اس پر نہامت ہوتی تو شوہر کو اندرون عدت رجوع کر لینے کا حق رہتا
 یا عدت ختم ہو کر طلاق بائن پڑ جاتی تو بھی ان دونوں کا نکاح جدید ہو سکتا تھا۔
 بندہ خدانے ایک دم ایک ہزار طلاقیں دیدیں۔ اس جوش اور طیش کا کیا علاج؟

حضور اکرمؐ نے فیصلہ صادر فرمادیا کہ تین طلاق کے بعد تو طلاق مغلطہ واقع ہو گئی۔
اب بدوں تحلیل وہ عورت شوہر اول کے لئے حلال نہیں رہی اور (۹۹۷) طلاق کا
بار بصورت گناہ و معصیت طلاق دہندہ کے گلے میں پڑا رہا۔ جو بغیر توبہ و استغفار
کے نکل نہیں سکتا۔ اور بی بی تو بدوں حلالہ کسی طرح طلاق دہندہ پر حلال نہیں ہو سکتی
یہ نتیجہ ہے عدم تقویٰ کا۔

تقویٰ کے فوائد | اسی کے ساتھ حضرت ابن عمرؓ کا واقعہ جو ادھر گزرا اس پر نظر کیجئے
کہ ابن عمرؓ نے نادانی سے بحالت حیض طلاق دے دی تھی۔ اگرچہ اس حد تک یہ امر
خلاف تقویٰ ہو گیا تھا۔ لیکن صرف ایک طلاق رجعی دی گئی تھی۔ یہ جزو حدود
تقویٰ کے اندر تھا۔ اس لئے فرمان رسالت صادر ہوا کہ ابن عمرؓ اس طلاق کو رجوع
کر لیں البتہ حالت طہر پیدا ہونے کے بعد چاہیں تو مقاربت سے قبل طلاق
دے سکتے ہیں۔ نتیجہ یہ ہوا کہ معاملہ رفع دفع ہو گیا۔

تقویٰ کا فوری فائدہ | تقویٰ ایسی فضیلت ہے جس کے فوائد و منافع دینی
و دنیوی بے شمار ہیں۔ جو معاملہ طلاق تک ہی محدود نہیں بلکہ یہ ہر مرض کی دوا
اور ہر مصیبت سے نجات کا ذریعہ ہے۔ حضرت عوف بن مالکؓ شہجی رضی اللہ تعالیٰ عنہ
کے نوجوان فرزند ابو نعیم کا واقعہ مشہور ہے جو متعدد صحابہ کرام سے مروی اور اکثر

کتب احادیث شریفہ میں مسطور ہے کہ ابو نعیمؒ کو مشرکین نے گرفتار کر لیا اور ان کو
باندھ کر بھوکا ڈال دیا۔ موصوف نے اپنے ماں باپ کو خط لکھا اور جس تکلیف میں ہیں
اس کی اطلاع دی۔ انھوں نے حضور اکرمؐ سے التجا کی۔ حضور نے ارشاد فرمایا کہ تقویٰ
اور صبر سے کام لو۔ بچہ اور ماں باپ سب کے لئے یہی راہ نجات ہے۔ (احول ولا
الابا للہ اور آئیہ کریمہ لقد جاءکم کا وظیفہ بتلایا جس کا ورد سبھوں نے جاری
رکھا۔ چند روز نہ گزرے کہ بچہ اپنے گھر آیا اور سواوٹ (اور ایک روایت
کے مطابق چار ہزار بکریاں بھی) اپنے ساتھ لایا۔ اور بیان کیا کہ ایک دن
دشمنوں کو غافل پا کر اون کے اونٹ (اور بکریاں) ہانک لایا ہوں۔ یہ مال
حلال ہے یا نہیں؟ حضور اکرمؐ سے مسئلہ دریافت کیا گیا تو آپؐ نے فرمایا کہ
یہ شبہ حلال ہے اور ہم جب چاہیں گے (مال غنیمت کے احکام کے مطابق)
اس کا خمس وصول کر سکیں گے۔

تقویٰ کے فوائد | حضرت ابن عباسؓ فرماتے ہیں کہ حضرت رسول اللہ صلی اللہ
علیہ وآلہ وسلم نے فرمایا:۔ ومن يتق الله يجعل له مخرجاً قال قال
من شجحات الدنيا ومن غمرات الموت ومن شدائد يوم القيامة
(ابو یسٰیؒ ابو نعیمؒ دہلیؒ) جو کوئی اللہ سبحانہ سے ڈرتا رہتا ہے اللہ سبحانہ اس کی

خلاصی کا انتظام فرماتا ہے، دنیا کے شبہات سے اور موت کی گہرائیوں سے اور روز قیامت کے تکالیف اور شدتوں سے۔ ”سب سے خلاصی بخشتا ہے۔

آیہ ومن یتق الله کی فضیلت | حضرت ابن عباسؓ نے یہ بھی فرمایا: —

من قرأ هذه الآية عند سلطان يخاف غشمه او عند موج يخاف الغرق او عند سبع لم يضربه - (خطیب بغدادی) جس نے یہ آیہ کریمہ پڑھی کسی بادشاہ یا حاکم کے پاس جس کے ظلم کا اندیشہ ہو یا طوفانی موجوں کے موقع پر جب کہ ڈوب جانے کا خوف ہو یا کسی درندے کے پاس تو اس کو ان چیزوں میں کسی کا ضرر نہ پہنچے گا۔

یہ ایک آیہ کریمہ سب کے لئے پس ہے | حضرت ابو ذر غفاریؓ فرماتے ہیں: —

جعل رسول الله صلى الله عليه وسلم يتلو هذه الآية ومن يتق الله يجعل له مخرجاً ويرزقه من حيث لا يحتسب فجعل يرددها حتى نغست ثم قال يا ابا ذر لو ان الناس كلهم اخذوا بها لكفتمهم - (امام احمد حاکم ابن مردويه ابو نعیم بیہقی) آیہ کریمہ ومن یتق الله يجعل له مخرجاً ويرزقه من حيث لا يحتسب کو حضرت رسول اللہ صلی اللہ علیہ وآلہ وسلم تلاوت فرماتے لگے اور بار بار اس کو اتنا دہرایا کہ میں اونگھنے لگا۔ پھر فرمایا: — ابو ذر! اگر تمام

(روئے زمین کے) لوگ صرف اس آئینہ کریمہ کو مشعل راہ بنالیں تو یہی ایک آیت سب کے لئے بس ہو جائے گی۔“

سب سے ٹوٹ کر رب کا پورے | حضرت عمران بن حصینؓ فرماتے ہیں کہ حضور انور

ارواحاً لا تغدأ لے فرمایا:۔ من انقطع الى الله كفاه الله كل مؤنة ورزقه من حيث لا يحتسب ومن انقطع الى الدنيا وكله الله اليها۔ (ابن ابی عامر طبرانی، خطیب بغدادی) جو شخص سب سے ٹوٹ کر خود کو اللہ سے جوڑ لے گا تو اللہ سبحانہ اس کی ہر مشقت کی کفایت فرمائے گا۔ اور جو سب سے ٹوٹ کر خود کا رشتہ دنیا سے جوڑ لے گا تو اللہ سبحانہ اس کو دنیا ہی کے حوالے فرمادے گا۔ فی زمانہ لوگ اقسام کی پریشانیوں میں مبتلا ہیں خصوصاً رزق کے معاملہ میں شاید ہی کوئی ہے جو متردد نہ ہو۔ مرض موجود ہے اور علاج پیشتر سے بتا دیا گیا ہے جو نہایت مجرب اور حد پہل ہے۔ فوراً رجوع ہو جائیے۔ اتاذی حضرت علامہ مولانا حافظ محمد انوار اللہ فضیلت جنگ علیہ الرحمہ فرماتے ہیں:۔

درد نے قلعہ مرنہائے درویشت تو | اور اکوئے مدینہ چو شفا خانہ

ایباب اور سبب الایباب | عزیزان من! ہم سب ایباب کے درپے ہیں
اور سبب الایباب سے غافل، ایباب کو اختیار کیجئے اور ضرور اختیار کیجئے۔

دنیا عالم اسباب ہے۔ اس سے منع نہیں کیا گیا ہے۔ ہم کو جو کچھ کرنا ہے یہیں کرنا ہے۔
یہی دارالعمل اور مزرعۃ الآخرہ ہے۔ لیکن اسباب کو مستقل نہ جانئے یہ صرف ایک ذریعہ
اور وسیلہ ہے۔ اصل ذات پاک مسبب الاسباب ہے اس سے غفلت نہ کیجئے۔ خود کو اور
اپنے اسباب کو اس کے حوالہ کیجئے۔ اور یہ یقین مانئے کہ ما شاء اللہ کان وما لم
یشأ لم یکن۔ اللہ سبحانہ جو چاہے وہی ہوگا اور جو نہ چاہے وہ کچھ بھی نہ ہوگا۔
پھر دیکھئے آپ کے کام بنتے ہیں یا نہیں؟ یہ ضرور نہیں کہ جس راہ سے آپ طلب کرتے
رہے ہیں اسی سے آپ کا کام بنے بلکہ کام بننے کی بیسیوں راہیں اللہ سبحانہ کے پاس
ہیں جس راستے سے بھی بن جائے۔ آپ کو صرف اپنے کام سے غرض ہے۔ خواہ وہ کسی
انجام پائے۔ عارفِ روحی فرماتے ہیں :

از سب با بگزرت قوی طلب تا خدا روزی رساند بے سبب
حق ز جائے بخشش رزق حلال کہ نباشد در گماں و در خیال
وَمَنْ يَتَوَكَّلْ عَلَى اللَّهِ فَهُوَ حَسْبُهُ۔ اور جو کوئی بھروسہ رکھے اللہ پر تو وہ
اس کو کافی ہے۔

متوکل پر کسی کا کچھ حل نہیں سکتا | حدیث قدسی میں ہے : یقول الرب تبارک
و تعالیٰ اذا توکل علی عبدی لو کادته السموات والارض جعلت له

من بین ذلک المخرج۔ (امام احمد فی الزہدین و ہب) پروردگار تبارک تعالیٰ کا ارشاد ہے کہ میرا بندہ جب حج پر بھرہ نہ کر لیتا ہے تو اگر تمام آسمانوں اور زمین والے بھی (اس کے خلاف) کھینچ کر کریں تو میں ان کی چال بازیوں اور مکاریوں کے دیرپا اس بندے کے لئے خلاصی کی ایک خاص صورت نکال کر رہوں گا۔ کہ آسمانوں اور زمین والوں کے سارے جال بے کار رہ جائیں گے۔

پرنندوں کے توکل سے ایک سبق | سیدنا عمرؓ فرماتے ہیں کہ حضور اکرم صلی اللہ علیہ وسلم

ارشاد فرمایا:۔ لَوَا نَکُم مَّتَوَكِّلُونَ عَلَی اللّٰهِ حَقَّ تَوَكُّلَہٗ لَسْتُمْ قَکَمَ کَمَا یُزِقُ الطَّیْرُ تَغْدُو خَمَاصًا وَتُرْجُ بِطَافًا۔ (سعید بن منصور، بیہقی) اگر تم اللہ سبحانہ پر بھروسہ کرو جیسا کہ بھروسہ کرنا کیا حق ہے تو وہ تم کو اس طرح رزق دے گا جیسا پرنندوں کو وہ روزی مہیا فرماتا ہے۔ (تم روزانہ ان کو دیکھتے ہو کہ) وہ صبح کو خالی پیٹ (اپنے آشیانوں سے) نکلتے ہیں اور شام کو واپس آتے ہیں تو ان کے پوٹھے بھرے ہوتے ہیں۔“ اے نادان انسان! اور اے اللہ سے غافل مسلمان! خود کو کم از کم چڑیا اور پرنندوں کے درجے سے نہ گرائے۔ پرنندے کا بھروسہ اللہ سبحانہ کی رزاقیت پر اس درجہ ہے کہ وہ کبھی اس کو فراموش نہیں فرماتا تو وہ تجھے کیوں فراموش کرنے لگا۔ اہل یہ ہے:۔

لَسُوا اللّٰهُ فَنَسِیْہُمْ۔ ان لوگوں نے اس کو بھلا دیا ہے اس نے بھی ان کو

فراموش فرمادیا۔ ہونا یہ چاہئے :۔ فاذا کرونی اذکرکم۔ تم مجھے یاد رکھو میں تم کو یاد رکھوں گا۔

حق توکل کا مطلب | حق توکلہ کا مطلب کیا ہے ؟ وہ اس حدیث شریفہ سے

واضح ہو گا جو حضرت حسن بصری رضی اللہ تعالیٰ عنہ سے مروی ہے کہ حضور اکرم صلی اللہ علیہ وآلہ وسلم کا ارشاد ہے :۔ من رضی وقنع وتوکل کفی الطلب۔ (ابن مردودہ)

جو کوئی (اللہ سبحانہ کے دئے ہوئے سے) راضی رہا اور اس پر خوش ہوا اور اس پر قناعت کی اور اللہ سبحانہ کی ذات پر بھروسہ رکھا پس اس نے اپنی مانگ پوری کر لی۔ مانگنے کا جواب تھا اس کا پابند رہا۔ اور اس حق کو ادا کر لیا۔ آئندہ مالک کی مرضی۔

جو مانگو اللہ سے مانگو | حضرت عبداللہ بن مسعودؓ فرماتے ہیں کہ حضور انور صلی اللہ

علیہ وآلہ وسلم نے فرمایا :۔ من نزلت به فاقه فانزلها بالناس لم تسد فاقته ومن نزلت به فاقه فانزلها بالله فيوشك الله له بوزق عاجل او آجل۔ (ابوداؤد ترمذی حاکم بروایت صحیحہ)۔ جس کو کوئی حاجت در پیش ہوئی پھر اس نے اپنی حاجت لوگوں کے سامنے پیش کی تو اس کی حاجات کا سلسلہ کبھی بند نہ ہو گا۔ اور جس کو کوئی حاجت در پیش ہوئی پھر اس نے اپنی حاجت

اللہ سبحانہ کے حضور میں پیش کر دی تو عنقریب اللہ سبحانہ اس کے رزق (اور حاجت
روائی کا سامان) فرما دیگا خواہ فوری طور پر یا اپنے وقت پر۔“

متوکل سب سے قوی تر ہے | حضرت ابن عباسؓ بروایت مرفوع فرماتے ہیں:-

من احب ان يكون اقوى الناس فليتوكل على الله، ومن احب ان يكون
اغنى الناس فليكن بما في يد الله اوثق منه بما في يده ومن احب
ان يكون اكرم الناس فليتق الله۔ (ابن ابی حاتم) جس کو یہ پسند ہو کہ وہ
سب سے قوی تر رہے تو اس کو چاہئے کہ اللہ سبحانہ پر اپنا بھروسہ رکھے۔ اور جس کو
یہ محبوب ہو کہ وہ سب سے بے نیاز رہے تو اس کو چاہئے جو چیز اللہ سبحانہ کے
دست قدرت میں ہے اس کو محفوظ تر یقین کرے اس چیز کے مقابلہ میں جو اپنے
ہاتھ میں ہے۔ اور جس کو اس امر سے محبت ہو کہ سب لوگوں سے اس کی عزت
زیادہ ہو تو اس کو چاہئے کہ وہ اللہ سبحانہ سے ڈرتا رہے۔“

ترک کرب توکل نہیں | اللہ سبحانہ پر بھروسہ کرنے کے یہ معنی نہیں کہ آپ

کرب معاش نہ کریں۔ مشہور ہے:- الکاسب حبيب الله۔ کرب معاش

کرنے والا اللہ سبحانہ کا دوست ہے۔“ یہ نام عرضی اللہ تعالیٰ عنہ کسی کو زیادہ

عبادت کرتا ہوا دیکھتے تو اس سے دریافت فرماتے کہ تمہارا ذریعہ معاش کیا ہے؟

اگر وہ جواب دیتا کہ کچھ نہیں تو آپ فرمایا کرتے کہ ایسا شخص میری نظر سے گر جاتا ہے۔ بلکہ ہر شخص کا کوئی نہ کوئی ذریعہ معاش ضرور ہونا چاہئے۔ مگر اس کے ساتھ اس کا اعتماد رزق کے باب میں اپنے ذریعہ معاش پر نہ ہو بلکہ اللہ سبحانہ تعالیٰ پر ہو، یہ سمجھتا رہے کہ روزی رساں اللہ سبحانہ تعالیٰ ہے۔ تجارت، زراعت، صنعت، حرفت یا ملازمت صرف ذریعہ ہے۔ عارفِ روحی فرماتے ہیں:۔

گر توکل میکنی دو کار کن کار کن پس تکیہ بر جبار کن
رمز الکاسی حبیب اللہ شنو از توکل در سبب کاہل مشو

بَالِغُ أَمْرِهِ کی تفسیر | اِنَّ اللّٰهَ بَالِغُ اَمْرِهِ قَدْ جَعَلَ اللّٰهُ لِكُلِّ شَيْءٍ

قَدْ رَأً۔ یقیناً اللہ پورا کرتا ہے اپنا کام بے شک رکھا ہے اللہ نے ہر چیز کا اندازہ۔ مطلب یہ کہ اللہ سبحانہ کا کوئی کام ادھورا یا نامتام نہیں رہ سکتا اور نہ اس کی مرضی کے خلاف کوئی چیز طے ہو سکتی ہے۔ حق سبحانہ تعالیٰ نے ہر چیز کا ایک اندازہ مقرر فرمادیا ہے۔ لہذا ہر چیز کا اپنے اندازہ مقررہ تک پہنچنا لازمی امر ہے اس کو کوئی روک نہیں سکتا۔ خواہ اس پر توکل کیا جائے یا نہ کیا جائے۔ ہاں توکل کرنے میں یہ فائدہ ہے کہ توکل کرنے والے کی برائیوں کا کفارہ ہو جائے گا اور اس کو اجرِ عظیم ملے گا۔ توکل نہ کرنے والے کے یہ نصیب نہیں ہو سکتے جب یہ بات

سمجھ میں آچکی کہ ہر امر کی تکمیل مرضی الہی کے مطابق ہوگی۔ دوسروں کی مرضی کو اس میں دخل نہیں تو خیر اسی میں ہے کہ ہر امر کا انجام مرضی الہی کے تفویض کر دیا جائے اور اپنی مرضی کو مرضی الہی کے تابع قرار دیا جائے۔ پھر کائنات میں جو واقعہ بھی وقوع میں آئے کسی پر اس کا رنج نہ گزرے۔ اولیاء اللہ اور بزرگان دین کی یہی شان ہے۔ اسی لئے ان کے باب میں ارشاد ہوا۔ **الْآتِ اُولِیَاءَ اللّٰهِ لَا خَوْفٌ عَلَیْہِمْ وَلَا یَحْزَنُوْنَ**۔ آگاہ رہو کہ اولیاء اللہ کو نہ کوئی خوف ہے اور نہ وہ کبھی غمگین ہوتے۔ وہ راضی برضا ہیں۔

آیہ کریمہ کے معنی سیاق کے اعتبار سے | سلسلہ بیان طلاق کے لحاظ سے اس آیہ کریمہ کے معنی یہ ہوں گے کہ مذکورہ احکام کے مطابق طلاق دی جانے کے بعد دو صورتوں میں سے کوئی ایک صورت درپیش ہوگی۔ یا تو شوہر رجوع کر لے گا۔ اس صورت میں میاں بی بی اللہ سے ڈرنے والے ہوں تو ان میں محبت و مودت پیدا ہو جائے گی۔ اور ان کو خزانہ غیب سے روزی اور ضرورت کی ہر چیز ملتی رہے گی ایسے طریق پر کہ کسی کے شان و گمان میں نہ ہو جس کا بھروسہ اللہ پر ہو تو وہی اس کے لئے بس ہے اور کسی کی حاجت نہیں۔ اللہ سبحانہ ایتنا کام انتہا تک پہنچاتا ہے اسی طرح ان کی زندگی خوشگوار ثابت ہوگی۔ ہر چیز کا

ایک اندازہ اللہ سبحانہ کے ہاں مقرر ہے۔ مقررہ مدت تک خوشگواہی سے گزر جائے گی۔

یہ صورت ہوگی کہ شوہر نے رجوع نہ کیا تب بھی میاں بی بی اگر خدا کے دُڑتے ہوں تو ہر ایک کا جداگانہ انتظام فرما دے گا۔ شوہر کو دوسری بی بی مل جائے گی۔ اور عورت کو دوسرا سرپرست۔ ان سب کی روزی اور ہر مراد خزانہ غیب سے مہیا ہوگی ان کا بھروسہ جب اللہ پر ہے تو اللہ ہی ان کا کارساز ہے۔ اللہ سبحانہ اپنا کام انتہا تک پہنچاتا ہے لہذا ان کے کام بھی بنادے گا۔ اللہ نے ہر چیز کی ایک حد مقرر فرمادی ہے یہ اپنے اپنے مقرّر حدود میں رہ کر زندگی ختم کریں گے۔

وَالَّذِي يَتَّبِعُ مِنَ الْغَيْضِ مِنْ نِسَائِكُمْ إِنْ ارْتَبْتُمْ
فَعِدَّتُهُنَّ ثَلَاثَةُ أَشْهُرٍ وَالَّذِي لَمْ يَحْضَنْ وَأُولَاتُ
الْأَحْمَالِ أَجَلُهُنَّ أَنْ يَضَعْنَ حَمْلَهُنَّ وَمَنْ يَتَّقِ اللَّهَ
يَجْعَلْ لَهُ مِنْ أَمْرِهِ يُسْرًا ۝ اور تمہاری عورتوں میں جنہیں حیض کی

نہ رہی اگر تم کو شبہ رہ گیا تو ان کی مدت عدت ہے تین مہینے اور (ایسی ہی) جن کو حیض نہیں آیا۔ اور جو حمل والیاں ہیں ان کی عدت یہ ہے کہ وہ اپنا حمل

جن لیں اور جو کوئی دُرتا رہے اللہ سے تو اللہ اس کے کام میں آسانی فرما دے گا۔
اَنَّهُ صَغِيرَةٌ حَامِلَةٌ کی عدت | سورہ بقرہ میں جو ان عورتوں کی عدت بیان ہوئی تھی

جن کے واقعات اکثر درپیش ہوتے ہیں۔ یہاں باقی عورتوں کے احکام ارشاد ہو رہے ہیں۔ کیوں کہ واقعہ طلاق ہر حالت میں پیش آسکتا ہے خواہ عورت سن رسیدہ ضعیف ہو۔ یا کم سن۔ جو ان ہو تو حاملہ ہو یا غیر حاملہ۔ لہذا جو عورتیں اتنی عمر کو پہنچ چکی ہوں کہ ان کے ماہواری ایام بند ہو چکے۔ یا کوئی اتنی کم سن ہو کہ ابھی اس کو ایام آئے ہی نہیں تو اس حالت میں طلاق دہندہ کو تردد ہو گا کہ ان دونوں قسم کی عورتوں کی عدت کا شمار کس طرح ہو گا کیونکہ حیض تو ان کو آتا ہی نہیں۔ اسلئے ان کا حکم بتایا جا رہا ہے کہ ان دونوں کی عدت تین قمری مہینے ہے۔ تاریخ طلاق اگر تین مہینے گزر جائیں تو سمجھ لینا چاہئے کہ ان کی عدت ختم ہو چکی۔ اور اگر مطلقہ عورت حاملہ ہو تو اس کی عدت وضع حمل ہے۔ وضع حمل خواہ طلاق دینے کے گھنٹہ آدھ گھنٹہ بعد ہو یا اس کے لئے زیادہ مدت گزر جائے۔ بہر حال جب تک وضع حمل نہ ہو عدت ختم نہ ہوگی۔ حاملہ کو خواہ طلاق دی گئی ہو یا اس کا شوہر وفات پا چکا ہو دونوں صورتوں میں وضع حمل ہی اس کی عدت ہے۔

سن ایاس | سن ایاس (ماہواری بند ہونے) کی کوئی عمر شریعت میں مقرر نہیں۔

عورتوں کے طبائع، محالات، ملک کی آب و ہوا وغیرہ امور کے مد نظر مختلف ہوتے ہیں۔ فقہائے کرام نے اپنے تجربہ و تحقیق کی بنا پر یہ تصریح فرمائی ہے کہ (۵۵) سال سے (۶۰) سال تک عموماً عورت سن ایساں کو پہنچتی ہے اگر کوئی عورت اس عمر کو پہنچ چکی ہو اور وہ یہ بیان کرے کہ وہ آئٹھ ہے تو اس کی یہ بات مان لینی چاہئے۔ اس کی بات کو رد کر دینے کی کوئی وجہ نہیں۔ اور اس کی عدت بجائے تین حیض کے تین مہینے قرار دی جائے۔ تفصیلی احکام کتب فقہ سے معلوم ہو سکتے ہیں۔ (۵۵-۶۰) سے پیشتر بھی عورتیں آٹھ ہو سکتی ہیں۔ اور بعض (۶۰) کے بعد بھی نہیں ہوتیں۔

عدت کے باب میں یہاں بھی یہ تاکید فرمائی جا رہی ہے:۔ وَمَنْ يَتَّقِ اللَّهَ تَقْوَىٰ كِي تَاكِيْدٍ يَجْعَلْ لَّهٗ مِنْ اَمْرِهٖ يُسْرًا۔ اور جو کوئی ڈرتا رہے اللہ سے کر دے وہ اس کے کام میں آسانی، مثلاً عورت کہے کہ وہ سن ایساں کو پہنچ چکی تو اس کو چاہئے کہ خدا سے ڈر کر سچ اپنی حالت کا اظہار کرے کیوں کہ اس کا حقیقی علم دوسروں کو نہیں ہو سکتا۔ اگر وہ غلط بیانی سے کام لے تو سہولت دینے کا جو وعدہ آیہ کریمہ میں اللہ سبحانہ کی طرف سے دیا گیا ہے اس سے محروم ہوگی یا شوہر عورت کے اس بیان کو تسلیم نہ کرے اور عدم تسلیم میں اس کی شرارت کو دخل ہو تو یہ امر بھی خلاف تقویٰ ہوگا اور وعدہ تسہیل سے محرومی کا سبب۔ اس لئے

دونوں فریق کو ہدایت فرمائی گئی کہ تقویٰ کو اپنا شعار بنائیں اور اللہ سبحانہ کی طرف سے جو وعدہ سہولت بخشے گا فرمایا گیا ہے اس سے مستفید ہوں کہ یہی صفت اہل ایمان کی ہے۔ ایک تقویٰ کی جزا دنیا میں یہ ہے کہ اللہ سبحانہ اس کے کام میں سہولت دے گا یعنی اس کو خیر کی توفیق دے گا شر سے محفوظ رکھے گا اور گناہوں سے بچائے گا۔

یَضَعْنَ حَمْلَهُنَّ مِنْ حَضْرَتِ اُمِّہِ کَرِیْمَہِ وَ اَدْلَاتُ الْاَحْمَالِ اَجْلُهُنَّ
امام اعظم کا استنباط اَنْ یَضَعْنَ حَمْلَهُنَّ میں جو حکم دیا گیا ہے کہ حاملہ عورتوں کی عدت یہ ہے کہ اون کا وضع حمل ہو جائے۔ یہ حکم عام ہے کہ عورت مطلقہ ہو یا اس کا شوہر انتقال کر چکا ہو دونوں صورتوں میں عورت حاملہ ہو تو وضع حمل کے ساتھ اس کی عدت ختم ہو جائے گی۔ اور اس کے بعد وہ کسی سے نکاح ثانی کرنا چاہے تو کر سکے گی۔

حضرت امام اعظم نے اس آئیہ کریمہ سے یہ مسئلہ بھی استنباط فرمایا کہ حاملہ عورت کو اگر توأم بچے پیدا ہوں تو اس کی عدت پہلے بچے کی ولادت پر نہیں بلکہ آخری بچے کے پیدا ہونے پر ختم ہوگی کیونکہ آخری بچے کی ولادت کے بعد ہی یہ کہا جاسکے گا کہ اب یہ حاملہ نہیں رہی اس کا وضع حمل ہو چکا ہے۔

ذَٰلِكَ أَمْرُ اللَّهِ أَنْزَلَهُ إِلَيْكُمْ وَمَنْ يَتَّقِ اللَّهَ يُكَفِّرْ عَنْهُ

سَيِّئَاتِهِ وَيُعْظِمْ لَهُ أَجْرًا ۝ یہ اللہ کا حکم ہے کہ اُس نے تمہاری طرف

اتارا اور جو کوئی ڈرتا رہے اللہ سے اتارتا ہے اُس پر سے اس کی برائیاں

اور بڑھاتا جائے اس کا ثواب ۝

تقویٰ کی تاکید | اور جو کچھ سنایا گیا وہ اللہ سبحانہ کا حکم ہے جس کو اللہ

تم پر اتارا یعنی تم کو اس کا پابند بنانے کے لئے اپنے رسول (روحی فداہ) پر اتارا

اذا بخلہ ہر امر میں تقویٰ پیش نظر رکھنے کا حکم بھی ہے۔ لہذا جو کوئی تقویٰ کو اپنا

شعار بنائے اور مستقیوں کی سی زندگی بسر کرے تو اس کے لئے مزید دودھ دے

ہیں جو بجائے خود بڑی اہمیت کے حامل ہیں۔ ایک یہ کہ اس کی برائیوں کا

کفارہ فرمادیا جائے گا۔ یعنی اس کی برائیاں چھپا دی جائیں گی کہ کسی کو اس

اطلاع نہ ہو سکے گی۔ جب برائیاں اس طرح چھپا دی گئیں تو ان کی کیفیت

یہ ہونی کہ ان کی ذمہ داری ہی مستحق کے دوش پر سے ساقط کر دی گئی۔ دوسرا یہ کہ

اس نے جو کام نیک کئے ہیں ان کا اجر بڑھاتا جائے گا۔ ایک کا وہ گنا

سو گنا سات سو گنا، بلکہ اس سے بھی کئی گنا زیادہ۔ یہ رب کچھ انسان کے تقویٰ کی جزا

تقویٰ کے فوائد | صاحب برہان القرآن تحریر فرماتے ہیں کہ احکام طلاق کے

سلسلہ میں تقویٰ کی بابۃ متواتر تین بار متوجہ فرمایا گیا ہے اور ہر نوبت پر جدید
 نوعیت کے وعدے فرمائے گئے۔ چنانچہ پہلی دفعہ یہ ارشاد ہوا: **وَمَنْ يَتَّقِ اللَّهَ**
يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ۔ جو کوئی اللہ سبحانہ سے
 ڈرتا رہے تو اللہ سبحانہ اس کی خلاصی کی صورتیں پیدا کرتا جائے اور اس کے رزق کا
 انتظام خزانہ غیب سے اس طرح فرماتا رہے جہاں اس کا گمان تک نہ ہو اور نہ ہی
 صورت اس کے حاشیہ خیال میں ہو۔ دوسری دفعہ یہ حکم ہوا: **وَمَنْ يَتَّقِ اللَّهَ**
يَجْعَلْ لَهُ مِنْ أَمْرِهِ يُسْرًا۔ اور جو کوئی اللہ سے ڈرتا رہے تو اللہ سبحانہ اس کی
 سہولت کا سامان فرماتا رہے گا۔ یعنی اس کی تنگی اور دشواری کی جگہ سہولت
 اور کشائش لے گی۔ پھر تیسری دفعہ یہ فرمان صادر ہوا: **وَمَنْ يَتَّقِ اللَّهَ**
يُكَفِّرْ عَنْهُ سَيِّئَاتِهِ وَيُعْظِمْ لَهُ أَجْرًا۔ اور جو کوئی اللہ سبحانہ سے
 ڈرتا رہے تو اللہ پاک اس کی برائیاں اس پر سے اتارتا جائے اور اس کا اجر و
 ثواب بڑھاتا جائے۔ انسان کے کام و دو حال سے خالی نہیں۔ نیک ہوں گے یا بد۔ اگر
 متقی سے کوئی بُرا کام سرزد ہو گیا تو اللہ سبحانہ نے اس کو پاداش عفو و مرحمت میں
 چھپا لیا۔ اور جو نیک کام کیا تو اس کا اجر و ثواب اعتدافاً مضاعفہ بڑھتا گیا۔
 عورتوں کے باب میں تقویٰ کی شدید ضرورت | بہر حال عورتوں کا معاملہ

خصوصاً ان کے طلاق کا مسئلہ نہایت نازک ہے بہتر تو یہ ہے کہ جہاں تک ہو سکے۔ اس کا خیال ہی دلیں نہ لائے۔ اور اگر ایسی صورت رونما ہو اور کسی طرح اس کا دفعیہ نہ ہو تو جو کچھ بتائے گئے ان کی پوری پوری پابندی کرے۔ اور یہ پابندی محض نمائشی نہ ہو بلکہ خوفِ خدا دل میں رہے اور کسی نوبت پر تقویٰ کا دامن ہاتھ سے چھوٹنے نہ پائے۔ واللہ الموفق۔

اَسْكُنُوْهُنَّ مِنْ حَيْثُ سَكَنْتُمْ مِنْ وُجْدِكُمْ وَلَا تُضَارَّوْهُنَّ
لِتَضَيِّقُوا عَلَيِهِنَّ وَاِنْ كُنَّ اُولَاتِ حَمْلٍ فَلَا تَضَارَّوْهُنَّ حَتَّى
يَضَعْنَ حَمْلَهُنَّ فَاِنْ اَرْضَعْنَ لَكُمْ فَارْتُوْهُنَّ اُجُوْرَهُنَّ وَاْتِمِرُوا
بَلَيْكُمْ مِمَّا رُفِّقَ وَاِنْ تَعَاَسَ رُمْ فَسْتَرْضِعُوْهُنَّ اُخْرٰى وَاِنْ كُنَّ
رَمِيْنَ كُوْجِهَانِ تَمْ رِهُوْا بِنِيْمَتِ اللَّهِ الرَّحْمَنِ الرَّحِيْمِ
تَنَاقُصُ كَرَامَتِهِمْ اَوْ اِنْ اَرْضَعْنَ لَكُمْ فَارْتُوْهُنَّ اُجُوْرَهُنَّ
وَاْتِمِرُوا بَلَيْكُمْ مِمَّا رُفِّقَ وَاِنْ تَعَاَسَ رُمْ فَسْتَرْضِعُوْهُنَّ اُخْرٰى
وَاِنْ كُنَّ رَمِيْنَ كُوْجِهَانِ تَمْ رِهُوْا بِنِيْمَتِ اللَّهِ الرَّحْمَنِ الرَّحِيْمِ
خَاطِرُ كُنِي دُوسَرِيْ

اَسْكُنُوْهُنَّ كِي تَفْسِيْر | اس آيہ كَرِيْمَہ كَارِبِط وَتَعْلُق اِرْشَادِ بَارِي تَعَالٰی :-

لَا تَخْرُجُوْهُنَّ مِنْ بَيْوتِهِنَّ سَہْ بِہٖ جَوَّازُ سُوْرَةِ شَرِیْفَةِ پَر گز رچکا۔ جس میں یہ

حکم تھا کہ مطلقہ عورتوں کو ان کے گھر سے نہ نکالو۔ تو سوال پیدا ہوا کہ ان کو کہاں رکھیں؟ اس پر ارشاد ہوا ہے کہ ان کو وہیں رکھو جہاں تم رہتے ہو۔ اور
 مِنْ حَيْثُ سَكَنْتُمْ مِنْ كَلِمَةٍ مِنْ كَايَةِ قَائِدِهِ جَاكُ لِنِي سَكُونِي مَكَانَ كِي اِيك
 حصہ میں ان کو بھی رکھو اور ارشاد باری تعالیٰ مِنْ وَجَدِ كُمْ سِي صِرَاحَتِ
 فرمائی جا رہی ہے کہ مطلقہ عورتوں کے رہنے کا انتظام شوہروں پر واجب ہے
 ان کی استطاعت کے مطابق۔ اگر شوہر امیر کبیر ہے۔ دیوڑھی کے کئی محلات ہیں تو
 ايك محل مطلقہ کے لئے چھوڑ دیا جائے۔ اور اگر متوسط الحال شخص ہے ايك
 مکان رکھتا ہے جس میں کئی حجرے والاں ہیں تو ايك حجرہ والاں عورت کے
 تا ختم عدت رہنے پہننے کے لئے چھوڑ دیا جائے۔ اور اگر کوئی تنگ حال ہے
 ايك ہی کمرہ رکھتا ہے تو اسی کے ايك گوشہ میں پردہ باندھ کر اس کو رکھ چھوٹے
 یہ صورتیں ذاتی مکان کی ہوں۔

اور اگر کوئی کرایہ کے مکان میں رہتا ہے تو عدت ختم ہونے تک مطلقہ کے سکونتی
 حصہ کا کرایہ بھی ادا کرے۔ یہاں تک تفسیر ہوئی اَسْكُنُوْهُنَّ مِنْ حَيْثُ
 سَكَنْتُمْ مِنْ وَجَدِ كُمْ كِي۔

وَلَا تَضَارُّنَّ وَهْنٌ كِي تفسیر | پھر اسی کے ساتھ ارشاد ہے :۔ وَلَا

تَضَارُّوْهُنَّ لِتَصْنِفُوْا عَلَیْھِھنَّ۔ اور ان عورتوں کا ضرر نہ چاہو تاکہ ان پر تنگی لاؤ۔ سکونت کے لئے مکان دینے کے سلسلہ میں ضرر کی مختلف صورتیں ہو سکتی ہیں مثلاً یہ کہ عورت کے سکونتی حصے میں اپنا مال و اسباب بھر دیا جائے۔ یا جانوروں کو باندھ دیا جائے یا ایسے لوگوں کو اتار دیا جائے جن کے ساتھ رہنے کو وہ پسند نہ کرتی ہو۔ اور اس سے مقصد یہ ہو کہ عورت کسی نہ کسی طرح ایسی بدسلوکی سے تنگ آکر یہاں سے نکل جائے۔ یہ تمام صورتیں تنگدلی کی ہیں۔ حالانکہ مومن کی شان یہ ہے کہ وہ وسیع القلب ہو۔ اب تک دونوں میں موافقت تھی تو ہر طرح ناز برداری کی فکر کی جاتی تھی۔ اب ناموافقت ہو گئی ہے تو ضرر دسانی رہی ایک طرف اس کا خیال تک دل میں نہ آنا چاہئے۔ عدت کا زمانہ مختصر ہے اور یہ حق شوہر کے ساتھ بھی ہے حق اشر کی ادائیگی میں تنگدلی کو دخل نہ دو بلکہ فراخ دلی اور وسعت قلب سے کام لیا جائے۔

وَ اِنْ كُنَّ اَوْلَاتٍ حَمِلْنَ فَاَنْفَقُوْا عَلَیْھِھنَّ حَتّٰی يَضَعْنَ حَمْلَھُنَّ۔ اور اگر وہ مطلقہ عورتیں گل و الیاں ہوں تو ان کو تا وضع حمل نفقہ دیتے رہو۔

احکام عدت | عدت کے اعتبار سے عورتوں کے اقسام ہیں مطلقہ جس کو

طلاق دی گئی یا متوفی عنہا زوجہ جس کے شوہر کی وفات ہو چکی ہو۔ مطلقہ غیر مدخولہ جس سے جماع یا خلوت صحیحہ کی نوبت نہیں آئی۔ اس کی کوئی عدت نہیں۔ طلاق کے سچے وہ دو سہرا نکاح کر سکتی ہے۔ پھر مطلقہ کی دو قسمیں ہیں۔ ایک مدخولہ جس سے جماع ہوا ہو۔ دوسری غیر مدخولہ جس سے جماع کی نوبت نہ آئی ہو۔ پھر مدخولہ کی دو قسمیں ہیں۔ حاملہ اور حاملہ یعنی غیر حاملہ۔ نیز معتدہ وفات کی بھی دو قسمیں ہیں۔ حاملہ اور حاملہ۔ مدخولہ حاملہ کی عدت وضع محل ہے خواہ وہ معتدہ وفات ہو یا معتدہ طلاق۔ اور مدخولہ حاملہ یعنی غیر حاملہ کی عدت اگر وہ معتدہ طلاق ہے تو جوان عورتوں کے لئے تین حیض عند الاحاف اور تین طہر عند الشوافع والحنابلہ اور اگر وہ اُسے یا صغیرہ ہو تو تین مہینے بالاتفاق۔ اگر معتدہ وفات ہے تو وہ جوان ہو یا اُسے یا صغیرہ مدخولہ ہو یا غیر مدخولہ ہر ایک کی عدت چار مہینے و س دن ہے بالاتفاق۔

معتدہ یعنی عدت والی عورتوں کے نفقہ اور مکنتی (یعنی نفقہ اور جائے سکونت) کے احکام حسب ذیل ہیں :-

احکام نفقہ وعدت | مطلقہ رجعیہ جس کو طلاق رجعی دی گئی ہو اس کے ایام عدت کا نفقہ شوہر پر بالاجماع واجب ہے اور ائمہ اربعہ کا اس پر اتفاق ہے

مطلقة بائنة اور مطلقة ثلاثہ کا نفقہ صرف حضرت امام اعظمؒ کے نزدیک واجب ہے خواہ وہ حاملہ ہو یا نہ ہو۔ دیگر ائمہ ثلاثہ کے نزدیک اگر وہ حاملہ ہو تو واجب ہے ورنہ واجب نہیں البتہ اگر خلع کی صورت ہو اور مختلفہ یعنی خلع لینے والی عورت نے نفقہ دستبرداری کر لی ہو تو حضرت امام اعظمؒ کے نزدیک بھی ایام عدت کا نفقہ شوہر پر واجب نہ ہوگا۔ خواہ وہ حاملہ ہو یا نہ ہو۔ اور اگر معتدہ وفات ہو یعنی شوہر کے وفات پانے کی وجہ سے عدت میں ہو تو اس کا نفقہ بالاجماع واجب نہیں۔ وہ اپنے نفقہ کا انتظام آپ کر لے۔ اگر عورت نادار ہو تو وہ اپنے نفقہ کے انتظام کے لئے دن کے وقت گھر سے باہر نکل سکتی اور محنت مزدوری کر لے سکتی ہے لیکن رات کو اپنے گھر میں رہنا چاہئے اگر رات کا اکثر حصہ بھی وہ اپنے گھر میں گزارتی رہے تو کافی ہے۔

سُكْنَى بِهْ زَمَانَهُ عَدَتْ | رہا سُكْنَى یعنی معتدہ کی سکونت کا انتظام۔ اگر معتدہ طلاق حاملہ ہے خواہ طلاق رجعی دی گئی ہو یا بائن یا طلاق ثلاثہ ہر حال میں اس کا سُكْنَى یعنی معتدہ کی سکونت کا انتظام شوہر پر بالاجماع واجب ہے اور اس پر چاروں ائمہ کرام کا اتفاق ہے۔ اور اگر مطلقة حاملہ نہ ہو اور طلاق جہی ہو تو وہ حاملہ ہو یا نہ ہو اس کا سُكْنَى بھی بالاتفاق شوہر پر واجب ہے۔ ہاں

اگر طلاق بائن یا طلاق ثلاثہ دی گئی ہو تو صرف ہمارے امام حضرت احمد رضی اللہ عنہ کے نزدیک اس کا سکنی شوہر پرواجب نہیں۔ ائمہ ثلاثہ کے نزدیک واجب ہے۔ اور اگر عدت و فوات شوہر کی وجہ سے ہو تو حضرت امام شافعیؒ کے دو قول ہیں۔ ایک یہ کہ وہ اپنے سکنی کا انتظام آپ کر لے۔ اور دوسرا قول جمہور کے موافق ہے وہ یہ کہ معتدہ و فوات سکنی کی مستحق ہے۔ ایام عدت میں اس کو شوہر کے مکان میں رہنے دیا جائے کیوں کہ شوہر کا مکان اب متروک میں شامل ہو چکا اور متروک شوہر میں زوجہ کا حصہ بھی شریک ہے۔ البتہ حضرت امام اعظمؒ فرماتے ہیں کہ اگر زوجہ کا حصہ اتنا کم ہو کہ وہ اس میں سکونت نہیں رکھ سکتی۔ اور دوسرے ورثاء اپنے حصے میں رکھنے پر رضا مند نہ ہوں تو وہ اپنا انتظام آپ کر لے۔ ان مسائل کے باب میں ہر امام کی دلیل کتب فقہ سے معلوم کی جاسکتی ہے، یہاں اس کی گنجائش نہیں۔

دودھ پلانے کی اجرت | فَإِنْ أَرْضَعْنَ لَكُمْ فَآتُوهُنَّ أُجُورَهُنَّ۔ پھر اگر وہ دودھ پلائیں تمہاری خاطر تو دو ان کو ان کی اجرت۔ عورت جب تک نکاح میں تھی یا عدت میں تھی اور اس کا نفقہ شوہر پرواجب تھا تو اس زمانے میں اپنے بچے کو دودھ پلانا شرعاً اس پر واجب تھا۔ دودھ پلانے کا کوئی معاوضہ شوہر سے لینے کی وہ مستحق نہ تھی۔ لیکن جب اس کو طلاق دے دی گئی اور عدت بھی

گزشتہ حکم کو اب بچے کو دودھ پلانا اس پر واجب نہ رہا۔ برہنہ شوہر سابق کی خاطر وہ اپنے بچے کو دودھ پلانے پر آمادہ ہو جائے تو شوہر پر واجب ہے کہ اس کو معاوضہ ادا کرے آخر اس کو بچے کے دودھ کا انتظام کرنا ہی پڑے گا۔ اجنبی عورت پر بچے کی ماں کو ہر طرح ترجیح حاصل ہے۔

بَاءِ اَمْرِ بِالْمَعْرُوفِ | **وَاُتِمَرُوا بِالنِّكَاحِ مِمَّا عُرِفَ**۔ اور سکھاؤ آپس میں نیکی۔ "زوجین سے خطاب ہے کہ ان میں سے اگر کوئی بھلی بات کہے تو دوسرے کو چاہئے کہ وہ اس بات کو قبول کرے اور مان لے۔ ایک دوسرے کے فرائض کے درپے نہ ہوں محض اس بنا پر کہ ان میں طلاق ہو گئی ہے اور جدائی ٹھہر گئی ہے۔ یہ تسلیم ہے کہ طلاق کے بعد مفارقت ہو جائے گی لیکن امر بالمعروف اور نہی عن المنکر کا دروازہ مسلمانوں کے لئے کھلا ہوا ہے۔ رشتہ زوجیت نہ رہا نہ سہی، لیکن اسلامی برادری تو بہر حال قائم ہے۔ اس تعلق اسلامی کی بنا پر ایک دوسرے کو امر بالمعروف کیا جائے تو اس کو نہ ماننے کی کوئی وجہ نہیں ہو سکتی۔ خصوصاً بچے کے دودھ پلانے کی اجرت مقرر کرنے کے باب میں اگر شوہر اجرت مثل سے کم دینا چاہتا ہے یا عورت اجرت مثل سے زیادہ کی طالب ہے تو ان کو نصیحت کی جانی چاہئے۔ شوہر کو یہ نصیحت کہ اجرت مثل سے کم دینا بخل اور ظلم ہے اور عورت کو یہ نصیحت کہ اجرت مثل سے زیادہ کا مطالبہ حرص اور ظلم ہے۔

اگر وہ ایک دوسرے کی بات نہ مانیں تو ان کے قربت دار اور نیک لوگوں سے مشورہ کریں اور ان کی بات مان لیں۔ تفسیر بیضاوی شریف میں ہے: وَلْيَأْمُرْ بَعْضُكُمْ بَعْضًا بِحَمِيلٍ فِي الْأَرْصَاعِ وَالْأَجْرِ۔ ایک دوسرے کو دودھ پلانے اور اجرت دینے کے باب میں نیک مشورہ دینا چاہیے جس میں نہ بخل کو دخل ہو اور نہ حرص کو۔ طلبہ علوم عربیہ سے خطاب | یہاں اُتْمَرُ واصیغۃ امر باب افتعال سے ہے مگر تَأْمُرُ وَاِبَابِ تفاعل کے امر کے معنی میں آیا ہے۔ جس میں خاصیت تشارک ہے۔ یعنی زوجین ایک دوسرے کو (ظلم سے باز آنے کا) مشورہ دیں۔

تَعَاْسَرْتُمْ فِي تَفْسِيرِ | وَ اِنْ تَعَاْسَرْتُمْ فَمَنْ تَصَوَّغْ لَهُ الْاُخْرٰی۔ اور اگر ضد کرو آپس میں تو دودھ پلائے گی اس کی خاطر کوئی دوسری، یعنی نہ عورت شوہر کی بات مانتی اور نہ شوہر عورت کی بات سنتا۔ اور نہ یہ کسی اور کی بات ماننے پر آمادہ ہو تو ظاہر ہے کہ یہ محض برٹ اور ضد ہے۔ اس کا نتیجہ یہ ہو گا کہ بچے کو کوئی دوسری عورت دودھ پلائے گی۔ کیوں کہ بچہ بغیر دودھ کے تو نہیں رہ سکتا۔ اگر ماں ضد کر رہی ہو تو اس کو سزا یہ ملی کہ اس سے بچہ علیحدہ کر لیا گیا۔ اور اگر باپ ضد ہی ہے تو اس کو یہ سزا ہوئی کہ دوسری عورت کو معاوضہ بہر حال دینا پڑا۔ یہی معاوضہ اگر ماں کو دیتا تو بچہ اپنی ماں کے پاس خوش و خرم رہتا۔ اب اجنبی عورت جس قدر بھی بچے کیسے

یہ التفاتی کرے اس کو سہنا اور گوارا کرنا ہوگا۔ ماں بوقتِ توایا نہ ہوتا۔

لَيَنْفَقَ ذُو سَعَةٍ مِّن سَعَتِهِ وَمَن قَدِرَ عَلَيْهِ رِزْقُهُ فَلْيُنْفَقْ

مِمَّا آتَاهُ اللَّهُ لَا يَكْلِفُ اللَّهُ نَفْسًا آلَمًا أَتَاهَا سَيَجْعَلُ اللَّهُ بَعْدَ

عُسْرٍ يُسْرًا چاہئے خرچ کرے وسعت والا اپنی وسعت کے موافق اور جس کو

نہی تلی ملتی ہے اس کی روزی تو خرچ کرے جیسا کہ دیا ہے اس کو اللہ نے اللہ کسی پر

تکلیف نہیں رکھتا مگر اسی قدر جو اس کو دیا اب اللہ دشواری کے بعد آسانی فرمادے گا۔

یہ احکام عام ہیں نفقہ زوجہ کا ہو یا مطلقہ کا۔ نابالغ اولاد کا یا ان کی حاضنہ

یعنی پرورش کنندہ عورت کا۔ چوں کہ یہاں سلسلہ مطلقہ عورت کے بچے اور اس کی شیرخوارگی

و پرورش اور تربیت کا ہے اس لئے مطلب یہ ہوگا:۔

بچے کے نفقہ کے احکام | بچے کا نفقہ باپ پر واجب ہے۔ تنگ دستی کی بنا پر ساقط

نہیں ہو سکتا۔ اگر باپ کی معاشی حالت اچھی ہے۔ معقول آمدنی رکھتا ہے تو اس کو

کشدہ دلی کے ساتھ بچے پر بھی خرچ کرنا چاہئے۔ اسی طرح اس کی ماں پر بھی خرچ کرے

کیوں کہ جب تک وہ دودھ پیتا رہے یہ اس کو دودھ پلاتی رہے گی۔ اور زمانہ

شیرخوارگی ختم ہونے پر اس کی تربیت اور خدمت کرتی رہے گی۔ اگر لڑکا ہے تو

سات سال کی عمر ہونے تک اور لڑکی ہو تو اس کے بلوغ تک اس کو ماں کے پاس

رکھا جائے گا۔ اس وقت تک ماں بچے کا نفقہ باپ پر واجب رہتا ہے۔ اس کے بعد
 بچہ باپ کے حوالے کر دیا جائے گا اب نفقہ کا کوئی سوال ہی نہ رہے گا۔ اور اگر باپ
 تنگ دست ہے تب بھی جس قدر ہو سکے۔ حیثیت کے لحاظ سے نفقہ دینا ہی ہوگا۔
 باپ اس سے چھوٹ نہیں سکتا۔ طلاق کی نوبت نہ آئی تھی تو وہ اپنی زوجہ اور بچے کے
 اخراجات کا کفیل تھا، البتہ یہ سہولت حاصل تھی کہ کیجائی انتظام میں کفایت تھی۔
 اب طلاق کے باعث دو جائی انتظام کرنا پڑ رہا ہے۔ جب طلاق دیدی ہے تو اس کو
 بہر حال بھگتنا ہوگا۔ ان ہی حالات کے مد نظر بار بار ہدایت دی جاتی رہی کہ طلاق تو
 دینا چاہتے ہو مگر نتائج پر خوب غور کرو۔ نہ خود تکلیف اٹھاؤ نہ دوسروں کو تکلیف۔
 اب بھی اگر اللہ سبحانہ تعالیٰ کے احکام کو مان کر عسرا و تنگ دستی کا خیال کئے بغیر،
 تعمیل احکام کرتے رہو گے تو اللہ سبحانہ کے فضل و کرم سے امید ہے کہ تمہاری تنگدستی
 فراخ دستی سے اور تمہارا سُرِیسر سے بدل جائے۔ اور کچھ نہ کچھ سہولت میرا جائے۔
 کیوں کہ یہاں وعدہ دیا جا رہا ہے جو یقیناً تکمیل پا کر رہے گا۔

بچے کو ماں کے حیر حضانہ رکھنا اس وقت ہے جب کہ ماں نے کسی ایسے شخص سے
 نکاح نہ کر لیا ہو جو بچے کا حرم نہ ہو۔ اگر بچے کے غیر حرم سے نکاح ہو چکا ہے تو بچہ ماں کے
 پاس نہ رہے گا۔

بچے کی پرورش | عمرو بن شعیب اپنے باپ سے اور وہ ان کے دادا سے روایت

کرتے ہیں: - اَنَّ امْرَأَةً قَالَتْ يَا رَسُولَ اللَّهِ اِنْ ابْنِي هَذَا كَانَ بَطْنِي لَهٗ
وَعَاءٌ وَتَدْبِي لَهٗ سِقَاءٌ وَحِجْوِي لَهٗ حَوَاءٌ وَاِنْ اَبَاهُ طَلَّقْنِي وَاِسْرَادَان
يَنْزَعُهُ مِنِّي فَقَالَ عَلَيْهِ الصَّلَاةُ وَالسَّلَامُ اَنْتِ اِحْقُ بِدَمَالِكَ تَنْكِحِي -
(البداء، حاکم بروایت صحیح) ایک عورت نے عرض کیا۔ یا رسول اللہ! میرا یہ بچہ
ایسا ہے کہ میرا پیٹ اس کی حفاظت کا مقام تھا اور میرا دودھ اس کی غذا تھی
اور میری گود اس کی جائے پناہ۔ اب اس کے باپ نے مجھے طلاق دیدی ہے اور
چاہتا ہے کہ اس کو مجھ سے چھڑا دے۔ اس پر حضورؐ انوراخا خالہ اللہ انے
فرمایا تو ہی اس کی سب سے زیادہ حق دار ہے جب تک کہ تو (کسی اجنبی سے)
نکاح نہ کر لے۔“

ہاں اگر وہ ایسے شخص سے نکاح کر لے جو بچے کا محرم ہے تو عورت حضانت سے
محروم نہ ہوگی۔

حضرت عمرؓ کا واقعہ | حضرت عمر رضی اللہ تعالیٰ عنہ کا واقعہ ہے کہ ہجرت کی بعد

آپ نے ایک انصاریہ سے نکاح کر لیا۔ جن سے عاصم بن عمرؓ ولد ہوئے پھر آپ نے
ان کو طلاق دیدی۔ بچہ ماں کے پاس ہی تھا۔ ایک دن آپ گھوڑے پر سوار جارہے

بچے کو دیکھا کہ مسجد قبا کے صحن میں کھیل رہا ہے اس کا ہاتھ پکڑ کر آپ نے گھوڑے پر
 بٹھالیا اور اپنے گھر لانے لگے۔ یہ واقعہ عہد خلافت صدیقی کا تھا۔ بچے کی ماں اور
 غانی نے بارگاہ خلافت میں فریاد کی خلیفہ اعظم حضرت صدیق اکبر رضی اللہ تعالیٰ عنہ
 حضرت عمرؓ سے فرمایا۔ نخل بیند و بینھا۔ مسحوا و جرحوا و ریحھا خیر لھا
 منک حتی یشتب الصبی فینتار لنفسہ۔ بچہ اور اس کی ماں کے درمیان
 حائل نہ ہوں۔ اس کا ہاتھ پھیرنا اور اس کی گود اور اس کی بو اس کے حق میں تم سے
 کہیں بہتر ہے۔ تاہم بچہ بڑا ہوا اور وہ اپنے کام اپنی پسند سے آپ خود کر لینے لگے۔
 حضرت عمرؓ نے چپ چاپ تعمیل حکم کی۔ اور دم نہ مار کے۔ (امام مالک، عبدالرزاق
 بیہقی، ابن ابی شیبہ) بیہقی کی روایت میں اتنا اضافہ اور ہے کہ حضرت صدیق اکبرؓ
 نے فرمایا کہ میں نے حضرت رسول اکرم صلی اللہ علیہ وآلہ وسلم سے سنا ہے کہ آپ نے ارشاد
 فرمایا کہ ماں اپنے بچے سے علیحدہ نہیں رکھی جاسکتی۔

اجرت رضاعت تمام ائمہ متفق ہیں کہ کمی کے ساتھ جو اجرت دوسری عورتیں دودھ

پلانے پر لینا چاہتی ہوں اگر ماں اس پر رضامند ہو جائے تو باپ کو حق نہیں پہنچتا کہ وہ
 بچے کو دودھ پلانے کے لئے ماں کے سوا کسی اور عورت کا انتخاب کرے۔ اور اگر اجرت مثل
 سے کم پر عورت رضامند نہ ہو اور باپ قادر ہونے کے باوجود اجرت مثل دینے پر آمادہ

نہ ہوا اور یہ کہتا ہو کہ مجھے اس سے کم پر بلکہ بلا اجرت مفت دودھ پلانے والیاں مل سکتی ہیں تو ہمارے امام حضرت سیدنا امام احمد رضاؒ فرماتے ہیں کہ باپ کو اجرت مثل دینے اور ماں کا دودھ پلانے پر مجبور کیا جائے گا۔ حضرت امام اعظم ابو حنیفہؒ فرماتے ہیں کہ باپ پر اس صورت میں جبر نہیں کیا جاسکتا۔ دلائل کتب فقہ میں مسطور ہیں۔

مومن کا ادب | حضور اکرم صلی اللہ علیہ وآلہ وسلم نے فرمایا: اِنَّ الْمَوْمِنَ اخَذَ مِنَ اللَّهِ اَدْبًا حَسَنًا اِذَا وَسَّعَ عَلَيْهِ وَسَّعَ عَلَى نَفْسِهِ وَاِذَا اَمْسَكَ عَلَيْهِ اَمْسَكَ (بیہقی) مومن اللہ سبحانہ تعالیٰ سے اچھا ادب (طریقہ معیشت) سیکھتا ہے جب اللہ نے اس کو وسعت دی تو یہ بھی خود پر وسعت دیتا ہے اور جب وہاں سے رکاوٹ پیدا ہوئی تو یہ بھی (اپنی حد پر) رک گیا۔ مطلب یہ کہ رزق میں وسعت ملے تو مومن بھی وسعت سے کام لیتا ہے اور اگر تنگی رونما ہوئی تو اخراجات ہاتھ روک کر کرنے لگا۔

حضرت ابو عبیدہؓ کا واقعہ | حضرت ابو عبیدہ رضی اللہ تعالیٰ عنہ خلافت فاروقی میں عامل بنائے گئے تھے۔ حضرت عمرؓ نے ایک دفعہ ان کا حال لوگوں سے دریافت فرمایا کہ ان کی گزر بسر کیسی ہو رہی ہے؟ جواب ملا: یلبس الغلیظ من الثیاب ویاکل الخشن الطعام۔ موٹا دھانا پہنتے اور موٹا دھانا کھاتے ہیں۔ آپ نے

ایک ہزار دینار ان کے پاس بچھاوئے۔ اور قاصد سے کہا کہ ان کا عمل کیا رہتا ہے اس کو
 وہی پر بیان کرنا۔ اس نے واپس آن کر بیان کیا کہ رقم ملتے ہی انھوں نے لباس
 اور طعام کی اصلاح کر لی۔ اب وہ اچھا کھانا اور عمدہ لباس پہنتے ہیں۔ یہ سن کر
 فرمایا:۔ **رَحِمَهُ اللهُ تَاوَلْ هَذِهِ الْآيَةُ لِيَنْفِقَ ذُو سَعَةٍ مِّنْ سَعَتِهِ**
وَمَن قَدَرَهُ عَلَيْهِ رِزْقُهُ فَلْيَنْفِقْ مِمَّا آتَاهُ اللهُ۔ اللہ ان پر رحم فرمائے
 انہوں نے اس آیہ کریمہ کی طرف رجوع کیا جس کا مضمون یہ ہے کہ کثرتِ مالِ اپنی
 کثرت سے کام لے اور جس پر رزق کی تنگی ہو تو اللہ نے اس کو جو کچھ دیا ہے
 اسی میں سے خرچ کیا کرے۔

نیت کا اعتبار ہے | حضرت شاہ ولایت سیدنا علی مرتضیٰ کرم اللہ تعالیٰ وجہہ
مقدار معتبر نہیں سے روایت ہے: **جاء رجل الى النبي صلى الله**

عليه وسلم كان له مائة اوقية بعشر اواق۔ جاء رجل كان له مائة
 دينار بعشر دنانير وجاء رجل كان له عشرة دنانير بدینار فقال
 النبي صلى الله عليه وسلم انتم في الاجر سواء كل واحد منكم جاء بعشر
 ماله ثم قرأ رسول الله صلى الله عليه وسلم **لِيَنْفِقَ ذُو سَعَةٍ مِّنْ سَعَتِهِ**
 (ابن مردويه) ایک شخص جس کے پاس (۱۰۰) اوقیہ تھے اس نے دس اوقیہ حضرت

حضرت نبی اکرم صلی اللہ علیہ وآلہ وسلم کی خدمت مبارک میں پیش کئے۔ اور دوسرا جس کے پاس (۱۰۰) دینار تھے اس نے دس دینار اور تیسرا جس کے ہاں دس دینار تھے اس نے ایک دینار پیش کیا تو حضور اکرم صلی اللہ علیہ وآلہ وسلم نے فرمایا کہ تم (تینوں) ثواب میں برابر ہیں کہ تم میں سے ہر ایک نے اپنے مال کا دسواں حصہ پیش کیا ہے۔ پھر آپ نے یہ آیت کریمہ تلاوت فرمائی جس کا ترجمہ یہ ہے کہ وسعت والا اپنی وسعت کے لحاظ سے خرچ کرنا چاہئے۔ ایسی ہی ایک روایت طبرانی نے حضرت ابومالک اشجری رضی اللہ تعالیٰ عنہ سے نقل کی ہے۔ مطلب یہ ہے کہ ثواب نیت پر موقوف ہے۔ مقدار پر نہیں۔ ہر ایک صاحب نے اپنے مال کا صرف دسواں حصہ راہ خدا میں دینے کی نیت کی تھی۔ اجر بھی اسی اعتبار سے مرتب ہوا۔ یہ اور بات ہے کہ (۱۰) اوقیہ اور (۱۰) دینار اور ایک دینار میں مقدار کے لحاظ سے بہت فرق ہے۔

لَا يَكْلَفُ اللَّهُ نَفْسًا إِلَّا مَّا آتَاهَا۔ اللہ کسی کو مشقت نہیں دیتا مگر اتنی جس کو وہ بہارا رہے۔ یعنی طاقت اور وسعت سے بڑھ کر اللہ سبحانہ کسی کو کوئی تکلیف کا حکم نہیں دیتے۔

امام زہریؒ کا استنباط | حضرت ابن شہاب زہریؒ سے جو حضرت امام مالکؒ کے اساتذہ ہیں یہ مسئلہ دریافت کیا گیا کہ ایک شخص اتنا تنگ دست ہو گیا کہ وہ اپنی زوجہ کا

نفقة تک ادا نہیں کر سکتا تو کیا ان دونوں میں تفریق کر دی جائے؟ تو آپؐ فرمایا:۔
 یَسْتَأْنِي لَهُ وَلَا يَفْرَقُ بَيْنَهُمَا وَتَلَا لَا يَكْلَفُ اللَّهُ نَفْسًا إِلَّا مَاتَهَا
 سَيَجْعَلُ اللَّهُ بَعْدَ عُسْرٍ يُسْرًا۔ (عبدالرزاق) اس کو سہولت دی جائے اور انتظار
 کیا جائے ان دونوں میں تفریق نہ کی جائے۔ پھر آپؐ نے یہ آیت کریمہ تلاوت فرمائی کہ
 اللہ سبحانہ کسی کو اپنے دئے ہوئے سے زیادہ تکلیف نہیں دیتا۔ تنگدستی کے بعد اللہ سب سے
 سہولت دے دے گا۔ خلیفہ راشد حضرت عمر بن عبدالعزیزؓ نے بھی اسی طرح فرمایا
 اور یہی قول حضرت امام اعظمؒ کا ہے۔

وَكَاثِنٌ مِّنْ قَرَبَةٍ عَثَّتْ عَنْ أَمْرِ رَيْحَانٍ وَأَمْرِ سُلَيْمٍ فَحَاسِبْنَاهَا

حَسَابًا شَدِيدًا وَعَدَّ بِنَهَا عَذَابًا مُّثْكَرًا ۝ فَذَاقَتْ وَبَالَ أَمْرِهَا

وَكَانَ عَاقِبَتُهَا خُسْفًا ۝ اور کتنی بستیوں کہ نکل چکیں حکم سے اپنے

پروردگار کے اور اس کے رسولوں کے پھر ہم نے حساب لیا ان سے سخت حساب

اور آفت ڈالی اُن پر اُن دیکھی آفت پھر چکی انھوں نے سزا اپنے کام کی

اور آخر کو رہا ان کے کام میں ٹوٹا انتہا کا

عَثَّتْ مُشْتَقٌّ هُوَ عَثَوُوسے جس کے معنی ہیں اعراض و سرکشی اور طغیان

اور حساب شدید یہ ہے کہ رقی رقی کا حساب کھوج کر کر کے لینا جس میں کسی عفو

اور درگزر کو دخل نہ ہو۔ اور عذاب نکر یہ کہ ایسی نوعیت کا عذاب جو کبھی دیکھا

نہ سنا یا خلاف توقع۔

اُمم سابقہ سے ایک سبق طلاق کی اہمیت بتانے اس کے نفع و ضرر کے

پہلوؤں کو نمایاں کر دکھانے اس سے رجوع کر لینے کے طریقے سکھانے یا طلاق

و فراق ہی پر اہل ہونے کی صورت میں معروف و جمیل طریقہ بتلانے نفقہ و سکنی

نومولود بچے کے دودھ کے احکام تک تعلیم دینے اور برہم موقع پر تقویٰ کی تاکید تاکید

کرنے کے بعد اپنے ماننے والوں کو متنبہ فرمایا جا رہا ہے کہ خدائے تعالیٰ اور

اوس کے رسول کریم تو تم پر اتنے مہربان ہیں کہ وہ تم کو نہ صرف آخرت میں نجات کی
 سعادت سے بہرہ ور کرنا چاہتے ہیں بلکہ تمہاری معاشرت ازواجی حالات
 اولاد کی پرورش وغیرہ کے بہترین اصول بتلا کر تمہاری دنیوی زندگی کو بھی پر لطف
 اور خوشگوار بنانا چاہتے ہیں۔ اب اگر کوئی اس کی قدر نہ جائے اور خدا و رسول کے
 احکام و ہدایات سے روگردانی اور اعراض کرے یا ان کے مقابلہ میں سرکشی و عناد پر
 اتر آئے تو ان کو قدیم شہروں اور بستیوں نیز وہاں کے باشندوں کی سرگزشت سے
 سبق لینا چاہیے کہ امم سابقہ نے احکام خدا و رسول سے کس طرح روگردانی و سرکشی کی
 اور کیسے تمرد و عناد کا اظہار کیا کہ عصیاں و نافرمانی کا کوئی دقیقہ فرو گزاشت نہ کیا۔
 اس کی یاد آتشیں ہم نے اول اول شدت کے ساتھ ان کا محاسبہ اعمال کیا۔
 جس میں نہ کسی نوع کی رعایت کار فرما تھی نہ کوئی عفو و درگزر۔ جب نامہ اعمال یہ
 ہو گیا جس کے آگے دوسروں کے نامہ اعمال کی سیاحت کی کوئی حقیقت نہ تھی تو ان کو
 آن دیکھے اور ان سے عذاب میں مبتلا کیا۔ اول اول تو صرف محاسبہ تھا۔ اپنی
 اصلاح چاہتے تو ممکن تھی۔ دوسرا درجہ عذاب دنیوی کا تھا۔ اس حد پر بھی صلاح حال
 ممکن تھی جب کہ وہ عذاب سزائے موت سے کم ہو۔ اس نوبت پر بھی انہوں نے
 خود کو بچانے کی کوشش نہ کی اور اسی حالت میں ان کا خاتمہ ہوا تو اب ان کو اس سے

بڑھ کر دہمی عذاب شدید کے لئے تیار رہنا چاہئے جس کا بیان آ رہا ہے۔

أَعَدَّ اللَّهُ لَهُمْ عَذَابًا شَدِيدًا فَاتَّقُوا اللَّهَ يَا أُولِي الْأَلْبَابِ

65-10

الَّذِينَ آمَنُوا ۚ قَدْ أَنْزَلَ اللَّهُ إِلَيْكُمْ ذِكْرًا ۚ تَسْأَلُونَ الْقُلُوبَ

65-11

عَلَيْكُمْ آيَاتِ اللَّهِ مُبَيِّنَاتٍ لِيُخْرِجَ الَّذِينَ آمَنُوا وَعَمِلُوا الصَّالِحَاتِ

مِنَ الظُّلُمَاتِ إِلَى النُّورِ ۚ وَمَنْ يُؤْمِن بِاللَّهِ وَيَعْمَلْ صَالِحًا

يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ مُخْلِطِينَ فِيهَا أَبَدًا ۚ

قَدْ أَحْسَنَ اللَّهُ لَهُ رِزْقًا ۚ تیار رکھا ہے اللہ نے ان کے واسطے سخت

عذاب لہذا ڈرتے رہو اللہ سے لے عقل والو! وہ جو ایمان لائے ہو بے شک

اتاری اللہ نے تم پر نصیحت رسول ہیں جو پڑھ کر سناتے ہیں تم کو اللہ کی روشن

آیتیں تاکہ نکالیں ان لوگوں کو جو یقین لائے اور کئے بھلے کام اندھیروں سے

روشنی میں اور جو کوئی ایمان لائے اللہ پر اور کرتا رہے کچھ بھلائی اس کو داخل

کرے باغوں میں نیچے بہتی ہیں جن کے نہریں ٹھہرے رہیں ان میں ہمیشہ بیشک

خوب دی اللہ نے ان کو روزی

عذاب شدید سے دنیوی سزا مراد ہے | بعض مفسرین کرام نے یہاں عَذَابًا

شَدِيدًا سے عذاب دنیوی اور فُحَا سَبَّنَاهَا حَسَا بَا شَدِيدًا وَ عَذَابُنَا

وہ آیتیں ہیں

عَذَابًا نُّكَرًا“ سے حساب و عذابِ اخروی مراد لیا اور فرمایا ہے کہ ان آیات کریمہ میں تقدیم و تاخیر ہے۔ اس اعتبار سے حق عبارت یوں ہو گا:۔ وکاین من قریۃ عنت عن امر ربھا ورسلہ فاعد اللہ لھم عذابا شدیداً و حاسبناھا حسبا شدیداً و عذابناھا عذابا نُّکرا جس کے معنی یہ ہو گئے کہ ”کتنی بستیاں ایسی ہوئی ہیں جنہوں نے اپنے پروردگار اور اس کے پیغمبروں کے احکام سے سرکشی کی تو اللہ نے ان کے واسطے سخت عذاب (دنیا میں) تیار رکھا اور (آخرت میں) ہم نے ان کو سخت حساب میں مبتلا کیا اور ان دیکھا عذاب دیا“ گو یہ تفسیر بھی ایک حد تک بظاہر درست معلوم ہوتی ہے مگر تقدیم و تاخیر ماننا مجاز ہے اور اس کی ضرورت اس وقت ہوتی ہے جب کہ حقیقت متعذر ہو۔ یہاں جب حقیقی معنی درست ہو سکتے ہیں تو خواہ مخواہ مجاز ماننے کی جات نہیں۔ نیز اس تقدیر پر بھی کچھ تشنگی رہ جاتی ہے جو اہل علم سے پوشیدہ نہیں۔ اسی لئے ہم نے صاف و صریح تفسیر عرض کی۔

عذاب شدید سے اخروی سزا مراد ہے یعنی کتنے اہم سابقہ نے اپنے پروردگار اور اس کے رسولوں کے حکم سے سرتابی کی تو ہم نے ان کو (دنیا میں) سخت حساب میں گرفتار کیا اور ان کو ان دیکھا عذاب دیا۔ نیز اللہ نے ان کے واسطے (آخرت میں)

سخت عذاب تیار کر رکھا ہے۔“ اگر وہ سرتابی سے باز آتے تو دنیوی سزا ان کے گناہوں کا
کفارہ ہو جاتی مگر چونکہ وہ اپنی سرتابی اور سرکشی سے باز نہیں آئے اس لئے حابے
عذاب دنیوی کے علاوہ آخرت کا عذاب شدید بھی تیار رکھا ہے۔ لہذا تم اللہ سے
ڈرتے رہو اے عقل والو! جو ایمان یعنی یقین رکھتے ہیں۔“

اہل ایمان ہی اولوالالباب ہیں | یہاں یہ امر قابل توجہ ہے کہ اللہ سبحانہ تعالیٰ

کا ارشاد ہو رہا ہے: — يَا أُولِيَ الْأَلْبَابِ الَّذِينَ آمَنُوا — اے عقل والو!

جو ایمان لائے یعنی یقین رکھتے ہیں۔“ مطلب یہ ہے کہ گو ہر قوم بلکہ ہر شخص اپنی
عقل و دانش پر نازاں ہو اس لئے کہ ہر کس را عقل خود بکمال نماید و فرزند خود بجا

ہر شخص کو اپنی عقل عقل کامل دکھائی دیتی ہے اور اپنا بچہ دوسروں کے تمام بچوں سے

حسین و خوب صورت نظر آتا ہے جبھی تو وہ اس کو پیار کرتا اور اپنا تن من و جان اس پر

نثار کرتا ہے۔ عقل حقیقت میں ہے بھی ایسا جو ہر کہ وہ ہر کس و ناکس کو محبوب اور

عزیز ہے۔ انسان سے اگر دیگر اوصاف کی نفی کی جائے تو وہ اس کو برداشت کر سکتا

ہے لیکن عقل کی نفی کی جائے تو وہ برداشت نہیں کر سکتا۔ حضرت سعدی علیہ الرحمہ نے

کیا خوب فرمایا: ہے

گرا ز بیط نہیں عقل مندم گردد بخود گماں نبرد، مگر کس کی ناست

عقل و دانش کے مدعیوں سے اگرچہ ساری کائنات بھری ہوئی ہے مگر ان کی عقلیں صرف مادیات کی تحقیقات میں الجھی ہوئی ہیں اور ان کی رسانی اسی حد تک محدود رہ گئی ہے۔ خالق کائنات کے نزدیک اولوالالباب (عقل والے) مری ہیں ایمان لائے ہوئے ہیں یعنی اللہ سبحانہ تعالیٰ اور اس کی تمام باتوں پر یقین رکھتے ہیں۔

فراسات مومن | حضرت سرور کائنات علیہ التحیۃ والتسلیمات نے ارشاد فرمایا:۔ اتقوا فراسة المؤمن فانه ينظر بنور الله مومن کی دور رس دانائی سے ڈرتے رہو کیونکہ وہ اللہ سبحانہ کے نور لائیزالی سے دیکھا کرتا ہے۔ آپ معمولی خود ساختہ عینک، خردیں، دور بین اور آلات رصد کے ذریعے سے جراثیم، دور سے دور تر اشیاء، بلکہ سیارات و کواکب، افلاک کو دیکھ سکتے ہیں تو غور کرو جس کی آنکھوں پر نور الہی کی بصارت و بصیرت افزا عینک ہوگی وہ کائنات اور اس کے ہر ہر ذرہ کا مطالعہ کس نگاہ بلند سے کرتا ہوگا؟ خواہ عالم ناموست تعلق رکھتا ہو یا ملکوت و لاہوت وغیرہ عالم سے۔

مومن کامل کی نظر | ایک بزرگ نے فرمایا:۔ ما رأیت شیئاً الا ورایت اللہ معہ۔ میں نے جس کسی چیز کو دیکھا تو اس کے ساتھ ساتھ اللہ سبحانہ کو بھی دیکھا۔ کسی نے قبلہ فرمایا اور کسی نے بعدہ ہر بزرگ نے اپنا اپنا حال

بیان فرمایا۔ ایک عارف کامل نے یوں فرمایا: ہمارا ایت شیدا الا و سراً ایت
 اللہ فیہ۔ جس کسی چیز کو میں نے دیکھا تو اس میں حق ہی کو جلوہ گرد کیا ہے۔ استاذی تعالیٰ
 آگاہ معارف و شگاہ حضرت الحاج العلامة مولانا حافظ محمد انوار افضلیت جنگ علیہ الرحمۃ

خیالت مراد دم دیدہ شد از ویرچہ دیدم رخت دیدہ شد
 دلے داتم در بولے تورفت سرے بود و او نیز شوریدہ شد
 کنوں نوبت جان ست ایں ہم چنا چو دیدم رخت از رہ دیدہ شد
 چغم گر سلامت بود جان تو
 تنت انور اگر پیر ولیدہ شد

مومن کی شان | عزیز و مومن کی شان ہی نرالی ہے۔ اس خاکدان عالم میں
 ”اللہ“ کے سوا اس کا کچھ نہیں۔ مومن کا تن من و جن سب کچھ مولیٰ سبحانہ
 کے ہاتھوں پر چکا ہے اس کا اپنا کچھ نہیں۔ ان اللہ اشتری من المؤمنین
 انفسهم و اموالهم بان لهم الجنة۔ اللہ سبحانہ نے تمام ایمان والوں کی
 جانوں اور ان کے اموال کو جنت کے بدلے میں خرید فرمایا ہے۔ فاستبشروا
 ببیعکم الذی بایعتم بہ۔ اس بیعت و بیع کا معاملہ جو تم کر چکے ہو تم اس پر
 خوش، مطمئن اور مسرور رہو۔ کوئی بندہ مومن نادان سے نادان تر بھی خیال

کیا جاتا ہو چونکہ اللہ سبحانہ اور اس کی تمام باتوں پر مومن کو یقین کامل حاصل ہے تو وہ ”نادان“ نہیں کہلا سکتا۔ اور نہ کبھی اس کا کوئی نقصان ہو سکتا ہے کیونکہ اپنا سب کچھ اس کے حوالہ کر کے ہر چیز کا اس نے تحفظ کر لیا ہے۔ ان اللہ لا یضیع اجر المومنین۔ ہاں یہ یاد رکھو۔

ذکر کی تفسیر | قَدْ أَنْزَلَ اللَّهُ إِلَيْكُمْ ذِكْرًا۔ بے شک اتارا ہے اللہ نے

تمہارے فائدے کے لئے ذکر۔ یعنی یاد دہانی۔ جو ہر دم تم کو یاد دہی کرتی رہتی ہے یا نصیحت جو ہر طرح تمہاری خیر خواہ ہے۔ یہ ”ذکر“ کیا ہے؟ اس کی نسبت مفسرین کرام کے دو قول ہیں۔ ایک یہ کہ ”ذکر“ سے مراد قرآن کریم۔ جو اللہ سبحانہ کے حکم سے حضرت جبریل علیہ السلام کے ذریعے لوح محفوظ سے اتارا گیا۔

طلبہ علوم عربیہ سے خطاب | اس تفسیر کی رو سے یہاں وقف تمام کرنا ہوگا

ذِکْرًا اور اس کے بعد وَأَنْزَلَ مَقْرُورًا ہوگا۔ یعنی وَأَنْزَلَ رَسُولًا رُسُولًا يَتْلُوا عَلَيْكُمْ آيَاتِ اللَّهِ مُبَيِّنَاتٍ۔ اور بھیجا ایسے رسول کو جو پڑھ کر سناتے ہیں تم کو اللہ کی آیتیں وضاحت سے بیان کرنے والی۔ یہ تفسیر قواعد عربیت اور محاورہ اہل لسان کے لحاظ سے درست ہے۔ محاورہ ہے۔ عِلْفَتْهُ تَبْنَاءُ وَمَاءٌ بَارِدًا۔ اس میں ماء عا بار د ا سے پہلے سَقَيْتُهُ مقدر ہے۔ مطلب یہ کہ

میں نے اس (جانور) کو گھاس کا چارہ دیا اور (اس کو) ٹھنڈا پانی (پلایا)۔
 جس طرح اس محاورے میں سَقَيْتُهُ مُقَدَّر ہے اسی طرح سُرْسُولًا سے پہلے وَاسَّلَ
 مُقَدَّر ہے۔ خلاصہ یہ ہوا کہ اللہ نے قرآن بھی نازل کیا اور حضرت رسول اللہ صلی اللہ علیہ
 علیہ وآلہ وسلم کو بھی مبعوث فرمایا۔

ذکرِ رسول کی تفسیر | بعض مفسرین کرام نے "رسولاً" کو ذکر کا بدل
 قرار دیا ہے۔ اس صورت میں یہاں کسی لفظ کو مقدر ماننے اور ذکر پر وقف تمام
 کرنے کی ضرورت نہ ہوگی۔ ذکرُ اللہ ترسُولاً کے معنی یوں ہوں گے کہ اللہ
 سبحانہ نے عقل والوں یعنی ایمان والوں کے فائدے کے لئے ذکر یعنی یاد دہانی
 اور نصیحت اتاری ہے وہ ذکر یعنی یاد دہانی اور نصیحت و خیر خواہی خود حضرت
 رسول اکرم صلی اللہ علیہ وآلہ وسلم کی ذات مبارک ہے جو اللہ کا ذکر بکثرت فرماتے
 رہنے کی بدولت مجسم ذکر کہلانے کے مستحق ہیں۔ چنانچہ اسی بنا پر آپ کے اسماء
 مبارکہ میں ایک نام نامی واسم گرامی سیدنا ذکر صلی اللہ علیہ وسلم بھی ہے۔
 یہ تفسیر امام سبکی و ندوی کے قائم کردہ اور مسلمہ اوقاف کے بھی مطابق ہے کیونکہ امام
 موصوف نے ذکرُ اللہ پر وقف نہیں بلکہ لا تحریر فرمایا ہے جس کا مطلب یہ
 ہے کہ یہاں وقف نہ کیا جائے۔ ہمارے نزدیک بھی یہی تفسیر اولیٰ ہے۔ واللہ اعلم۔

ذکر کے برکات | لیخرج الذین آمنوا وعلما الصالحات من الظلمات

الی النور تاکہ یہ رسول جن کا ایک مبارک لقب ذکر ہے وہ ایمان والوں اور

نیک کام کرنے والوں کو اندھیروں سے روشنی کی طرف نکال لائیں۔ چنانچہ

جو لوگ آپ کی بعثت شریفہ سے پیشتر جہل، شرک، کفر کی تاریکیوں میں گھرے ہوئے

تھے آپ نے ان کو علم، عرفان، ایمان و ایقان اور اعمال صالحہ کے میدان میں

لاکھڑا کر دیا۔ احد حضرت سراج منیر صلی اللہ علیہ وآلہ وسلم نے غافل انسان کے

قلب و دماغ میں ذکر الہی کا ایسا چراغ روشن فرمایا جس سے لاکھوں کروڑوں

چراغ قیامت تک روشن ہوتے اور چار دانگ عالم کو اپنے انوار اور ضیاء شریوں

منور کرتے رہیں گے۔

سرنہ قاضی تفسیر | وَمَنْ يَتُوبْ إِلَى اللَّهِ وَيَعْمَلْ صَالِحًا يُدْخِلْهُ

جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا قَدْ أَحْسَنَ

اللَّهُ لَهُ سِرُّ قاضاً۔ اور جو کوئی اللہ سبحانہ پر یقین رکھے اور اس یقین کے بموجب

بھلے کام کرتا رہے تو اللہ سبحانہ اس کو باغوں میں داخل فرمائے گا جن کے نیچے سے

نہریں بہتی ہوں گی (پانی کی۔ دودھ کی۔ شراب کی اور مصفا شدہ کی) وہ ان میں

قیام پذیر رہیں گے ہمیشہ ہمیشہ۔ بے شک اللہ نے اس کا حصہ بہت اچھا مقرر

فرمایا: "لغت میں دزق کے معنی خط یعنی حصے کے ہیں۔ دیکھئے مومن کے حصے اس کے ایمان اور عمل صالح کے بدلے میں کیسی اچھی چیز آئی۔ لہذا اہل ایمان کو چاہیے کہ ایمان پر قائم اور اعمال صالحہ میں تامل و امکان لگے رہیں۔"

اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ

يَتَنَزَّلُ الْأَمْرُ بَيْنَهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ

وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا ۚ اللَّهُ هِيَ جس نے بنائے

سات آسمان اور زمین بھی ان جیسی اترتا ہے اس کا حکم ان کے اندر

تاکہ تم جانو کہ اللہ ہر چیز کر سکتا ہے اور اللہ کے علم میں ساری ہے ہر چیز کی۔

یہ آخری آیت پوری سورت کا یہ آیت کریمہ سورہ طلاق کی آخری آیت ہے

خلاصہ ہے جس میں پوری سورت شریفہ کا خلاصہ بیان

فرماتے ہوئے مزید امور مجہد ارشاد ہوئے ہیں جن کے ادراک سے نہ صرف عام

عقول و انہام قاصر ہیں بلکہ بڑے بڑے عقلاء و حکماء و فلاسفہ اور ہیئت الٰہی بھی

اپنے عجز و قصور کا اعتراف کئے بغیر نہیں رہ سکتے بشرطیکہ وہ ایمان رکھتے ہوں

اللہ سبحانہ پر اور اس کے رسول برحق حضرت محمد مصطفیٰ احمد مجتبیٰ صلی اللہ علیہ

وآلہ وسلم پر رہے وہ جن کو دولت ایمان ہی نصیب نہیں ان سے بحث نہیں

۲۸
۱۸۳۹
۲۵

نیز وہ اصحاب جو ایمان کی صفت سے موصوف تو ہیں مگر ہر چیز کو اپنی میزان عقل پر تولنے کے عادی ہو گئے ہیں یا اس کے ساتھ مشاہدہ بھی چاہتے ہیں ان کی خدمات میں عرض ہے کہ عقل انسانی ناقص ہے اس کی رسائی تاحد علم ہے اور علم انسانی کے متعلق قرآن کریم کا فیصلہ ہے: وَمَا أُوتِيتُمْ مِنَ الْعِلْمِ إِلَّا قَلِيلًا۔ یعنی تم کو تو تھوڑا سا علم دیا گیا ہے؟ اور جو حضرات خواہاں مشاہدہ ہیں ان سے عرض ہے کہ آپ کے ایمان بالغیب کا مطالبہ کیا گیا ہے۔ آپ اپنا فرض انجام دیجئے۔ اللہ سبحانہ نے مشاہدہ کا مقام دارالآخرت کو قرار دیا ہے وہاں سب کچھ فرمودہ خدا و رسول کا مشاہدہ ہو جائے گا۔ اور اگر باری تعالیٰ کو منظور ہو گا تو دار دنیا میں بھی مشاہدہ ہو کر رہیگا وَمَا ذَلِكْ عَلَى اللَّهِ بَعِزٌ۔

سَبَدُّ لَكَ الْآيَامُ مَا كُنْتَ جَاهِلًا وَيَا أَيُّهَا النَّبِيُّ بِالْأَخْبَارِ مَا لَمْ تَزِدْ
مِثْلَهُنَّ کی تفسیر | اس آیت کریمہ میں صرف ایک تشبیہ جو ”مِثْلَهُنَّ“ کے ذریعہ دی گئی ہے اجملہ مفسرین کرام کے لئے جالب نظر اور جاذب قلب بنی ہوئی ہے یہ نہ کوئی بھاری لغت ہے اور نہ خاص محاورہ استعمال ہوا ہے ارض یعنی زمین مشبہ ہے مگر مشبہ بہ اور وجہ تشبیہ میں مختلف اقوال ہیں۔ اسی سے قرآن کریم کی بلاغت ظاہر ہے جو شان اعجاز رکھتی ہے۔

وحدت ارض | ایک گروہ مفسرین کا کہنا ہے کہ ارشاد باری تعالیٰ خَلَقَ سَبْعَ سَمَوَاتٍ وَمِنَ الْأَرْضِ مِثْلَهُنَّ میں ارض یعنی زمین "مثبہ" ہے اور خَلَقَ فعل ماضی نیز اس میں خَلَقَ مصدر جو سمجھ میں آتا ہے وہ مثبہ بہ اور وجہ تشبیہ میں۔ مطلب یہ کہ اللہ سبحانہ نے جس طرح سات آسمانوں کو پیدا کیا اسی طرح زمین بھی پیدا کی یعنی سات آسمانوں اور زمین دونوں کا خالق اللہ سبحانہ ہے۔ اس قول سے یہ ثابت ہوا کہ زمین ایک ہے اور آسمان سات۔

وحدت ارض کی دلیل | وحدت زمین کی نسبت ان کا استدلال یہ ہے کہ قرآن کریم میں جہاں کہیں زمین کا بیان آیا ہے اس کی تعبیر لفظ ارض سے بصیغہ واحد فرمائی گئی ہے۔ اَرْضُونَ اَرْضَیْنِ اَرْضِیْ وَغَیْرَہ بصیغہ جمع کہیں تعبیر نہیں فرمائی گئی۔

زمینیں سات ہیں | دوسرا گروہ اس کا قائل ہے کہ مثبہ بہ سبع سموات میں یعنی جس طرح اللہ سبحانہ نے سات آسمان پیدا کئے اسی طرح زمینیں بھی سات پیدا فرمائی ہیں۔ اور استدلال مذکور کا جواب یہ دیا ہے کہ اَرْضُ بصیغہ جمع قرآن کریم میں نہ سبھی احادیث شریفہ میں سبع اَرْضِیْنَ کی صراحت کے ساتھ بکثرت وارد ہے۔ چنانچہ بخاری شریف میں حضور مجاہد الدعوات علیہ الصلوٰت والتسلیمات کی

ایک مناجات میں ہے:- اَللّٰهُمَّ رَبَّ السَّمٰوٰتِ السَّبْعِ وَمَا اَظْلَلْنَ
وَرَبَّ الْاَرْضِ ذٰلِيْنَ السَّبْعِ وَمَا اَقْلَلْنَ - اے اللہ! ساتوں آسمانوں کے
مالک، اور ان سب چیزوں کے جن پر وہ سایہ فگن ہیں۔ اور ساتوں زمینوں کے
مالک، اور ان تمام چیزوں کے جن کی وہ حامل ہیں۔ اس حدیث شریف کی
کعب احبار نے حلفیہ طور پر حضرت صہیب رضی اللہ تعالیٰ عنہ سے روایت
کی ہے کہ حضور اس مناجات کو ہر بستی میں رونق افروز ہوتے وقت 'ورد زبان'
فرماتے تھے۔

حضرت ابو ہریرہؓ کی ایک طویل حدیث میں ہے کہ حضور انورؐ نے صحابہ
دریافت فرمایا:- اهل تدرون ما تحتكم قالوا الله ورسوله اعلم
قال الارض وتحتها ارض اخوي بينهما خمسمائة عام
(امام احمد بن حميد، ترمذی، ابن المنذر، ابن مردويه، بیہقی، ابوالشیخ) کچھ جانتے ہو
کہ تمہارے نیچے کیا ہے؟ صحابہ نے عرض کیا اللہ اور اس کے رسول ہی بہتر جانتے
ہیں۔ ارشاد ہوا کہ زمین ہے اور اس کے نیچے دوسری زمین ہے (اس طرح آپؐ نے
سات زمینوں کا ذکر کر کے فرمایا) ہر دو زمینوں کے درمیان (۵۰۰) سال کی
مسافت کا فصل ہے۔ اسی طرح متعدد احادیث شریفہ میں نیز آثار صحابہ کرامؓ میں

سات زمینوں کا بصراحت بیان آیا ہے جن کے انکار کی گنجائش نہیں۔

عرض فقیر | فقیر عرض کرتا ہے کہ خود آیہ کریمہ اللہ الذی خلق سبع

سّمواتٍ وّ مِنَ الْأَرْضِ مِثْلَهُنَّ يَتَنَزَّلُ الْأَمْرُ بَيْنَهُنَّ کے

سیاق پر اگر غور کیا جائے تو قرآن کریم میں بھی اس جانب اشارہ پایا جاتا ہے۔

وہ اس طرح کہ قرآن کریم میں دیگر مقامات پر جہاں کہیں آسمانوں اور زمین کی

آفرینش کا بیان آیا ہے خلق السموات والارض وما بینہما ارشاد ہوا

ہے یعنی وحدت ارض کے ساتھ سموات بصیغہ جمع کو بھی ایک وحدت قرار

دے کر دونوں کے لئے بینہما ضمیر تثنیہ استعمال فرمائی گئی۔ اور یہاں سبع

سموات بصیغہ جمع کو معنی جمعی پر قائم رکھتے ہوئے الارض بصیغہ واحد

ذکر فرمانے کے باوجود بصیغہ جمع ارضین قرار دیکر یتنزل الامر بینہن

ضمیر جمع کے ساتھ تعبیر فرمائی گئی ہے۔ ورنہ انتشار ذہنی ہوگا۔ ہذا ما

سخ للفقیر واللہ اعلم وعلہ اتم واحکم۔

سات طبق زمین کی تفصیل | جن مفسرین کرام نے الارض کی تفسیر

الارضون السبع سے فرمائی ہے۔ درجہ تفصیل میں ان کے اقوال حسب

ذیل ہیں:۔

(۱) ”مطبقة ہیں چنانچہ ضحاکؒ فرماتے ہیں:۔ اٹھاسبع ارضین
ولکنہا طبقة بعضها علی بعض من غیر فتوق بخلاف السموات۔
وہ سات زمینیں ہیں لیکن وہ ایک دوسری پر جمی ہوئی اور ایک دوسری سے جمیدہ
ہیں جن میں کوئی فصل نہیں ہے۔ آسمانوں کا حال اس سے مختلف ہے کہ ان میں فصل
ہے۔ گویا مثلهن کی تشبیہ صرف ان کا عدد سات ہونے میں ہے۔ اوصاف میں
تشبیہ نہیں ہے۔

حکماء اور فلاسفہ نیز ماہرین طبقات الارض کی رائے بھی اس کے قریب
قریب ہے چنانچہ وہ کہتے ہیں کہ زمین کے حب ذیل سات طبقات ہیں:۔
الف۔ طبقہ تراب خالص جو مرکز زمین سے ملحق ہے۔ اس سے اوپر
ب۔ طبقہ طینیہ۔ یعنی پانی ملی ہوئی مٹی (کچڑ، دلدل، گارا، خمیر) اس سے
ج۔ طبقہ معدنیہ۔ جہاں معدنیات اور کانیں ہیں۔ اس سے اوپر
د۔ طبقہ منکشفہ۔ مسکن بنی آدم و حیوانات، طیور و نباتات وغیرہ اس سے
ه۔ طبقہ ادخنہ۔ جہاں بخارات صعود کر کے اکٹھے ہوتے ہیں۔ ابر۔ برق
رعد۔ صاعقہ۔ اسی میں جوتا ہے۔ اس سے اوپر
و۔ طبقہ زمہریریہ۔ سردی اور سرد لہروں کا منبع۔ اس سے اوپر

نہ۔ طبقہ نسیم دقیق۔ ہواؤں کا منبع اور سرچشمہ۔ اس سے اوپر سلسلہ افلاک ہے۔
 اس کے علاوہ ہر دو طبقات کے درمیان ان کے امتزاج سے بھی ایک ایک طبقہ
 بنتا جاتا ہے جس کو طبقہ ممتاز کہتے ہیں مگر چونکہ یہ طبقات کوئی مستقل وجود نہیں
 رکھتے اس لئے ان کا اعتبار نہیں۔

(۳۲) یہ سات زمینیں ”متجاورہ“ ہیں یعنی ایک دوسرے کے جوار اور پہلو میں
 ہیں۔ یا ”منبط“ یعنی پھیلے ہوئے ہیں۔ حضرت ابن عباسؓ کا ایک مقولہ ہے۔
 انھا سبع ارضین منبسطۃ لیس بعضھا فوق بعض تفرق بیھا البحار
 وتظل جمیعہم السماء (کلبی) وہ سات زمینیں پھیلی ہوئی ہیں، ایک زمین ”سُورِ
 کے اوپر نہیں ہے۔ سمندر ان کو ایک دوسرے سے جدا کرتے ہیں۔ اور ان سب پر
 آسمان سایہ فگن ہے۔“ اس سے ہفت اقلیم مراد ہو سکتے ہیں یا اس کے قریب قریب
 ماہرین جغرافیہ کا قول بھی ہو سکتا ہے یعنی سات براعظم۔ (ایشیا^۱۔ یورپ^۲۔ افریقہ^۳
 اسٹریلیا^۴۔ امریکہ شمالی^۵۔ امریکہ جنوبی^۶۔ انٹارٹیکا^۷)۔ مگر احادیث شریفہ سے ان
 اقوال کی تائید نہیں ہوتی۔

(۴) حضرت حسن بصریؒ نے فرمایا:۔۔۔ بین کل سماء میں ارض۔ ہر دو
 آسمانوں کے درمیان ایک زمین ہے۔“ اس طرح سات آسمان اور سات زمینیں۔

(۵) قال الجمهور انما سيع ارضين طباقا بعضها فوق بعض
 بين كل ارض وارض مسافة كما بين السماء والارض وفي كل
 ارض سكان من خلق الله - جمهور علماء فرماتے ہیں کہ وہ سات زمینیں
 درجہ بدرجہ ایک زمین دوسری کے اوپر ہے اور ہر دو زمینوں کے درمیان
 اتنا ہی فاصلہ اور مسافت ہے جتنی آسمان اور زمین کے درمیان ہے اور ہر زمین
 میں اللہ کی مخلوق آباد ہے۔“

قول جمهور اصح الاقوال | امام قرطبی نے قول جمهور کی کو ”اصح الاقوال“ قرار
 دیا ہے۔ کیونکہ احادیث شریفہ سے اس کی تائید ہوتی ہے۔ حضرت ابن عباسؓ
 سے دریافت کیا گیا:۔ هل تحت الارضين خلق کیا زمینوں کے نیچے بھی
 کوئی مخلوق بنتی ہے؟ فرمایا:۔ نعم۔ ہاں (اللہ کی مخلوق بنتی ہے) پھر
 سوال کیا گیا:۔ فما المخلوق۔ پھر تو وہ کونسی مخلوق ہے؟ اس کے جواب میں
 فرمایا:۔ اما ملائكة او جن۔ یا تو فرشتے ہوں گے یا جن۔“ مطلب یہ
 ان دونوں کے وجود میں تو بظاہر کوئی استبعاد نہیں ہے۔ ممکن ہے اور بھی
 کوئی مخلوق ہو۔ دیگر قسم کی مخلوق کی آپ نے نفی نہیں فرمائی۔ بادی النظر میں
 جویات سمجھ میں آسکتی ہے اس کا اظہار فرمادیا۔

ابن عباسؓ کی تنبیہ | مجاہدؒ فرماتے ہیں کہ ایک دفعہ حضرت ابن عباس رضی اللہ تعالیٰ عنہما سے ارشاد باری تعالیٰ وَمِنَ الْأَرْضِ مِثْلَهُنَّ کی تفسیر دریافت کی گئی تو فرمایا:۔ لوحد شکر بتفسیرھا للکفر تم و کفرکم بتکذیبکم بھا۔ (عبد بن حمیدؒ ابن جریرؒ ابن الضریؒ) اگر میں تم سے اس کی تفسیر بیان کروں تو تم اس کا انکار کر دو گے اور مبتلائے کفر ہو جاؤ گے۔ اور تمھارا کفر یہی کہ تم اس آیہ کریمہ کی تکذیب کرو گے۔ اسی طرح اور ایک شخص نے آپ سے اس آیہ کریمہ کی تفسیر پوچھی تو فرمایا:۔ مَا يُؤْمِنُكَ اِنْ اَخْبَرْتُكَ بِهَا فَتَكْفُرُ (عبد بن حمیدؒ ابن المنذرؒ) اس کی کیا ضمانت ہے کہ اگر میں تجھے اس سے باخبر کر دوں اور تو اس کا منکر ہو جائے۔ (معاذ اللہ)

قوم سے خطاب | عزیز و اسات زمینوں کا مسئلہ کچھ ضروریات دین سے ہے نہیں کہ خواہ مخواہ اس کی کھوج میں لگے رہو۔ یہی سبب ہے کہ سلف صالحین نے اس میں خوش نہیں فرمایا۔ جس حد تک خدا اور رسول کا ارشاد ہے اس پر یقین رکھنا بندوں کا فریضہ ہے۔ حقیقت سمجھ میں نہ آئے تو اس کو علم الہی کے تقویض کر دینا چاہئے۔

تحقیق جدید

تحقیق جدید میں جہاں نئے نئے اکتشافات ہو رہے ہیں یہ بھی خیال کیا جا رہا ہے کہ زمین کے علاوہ بعض سیارگان مثلاً مریخ اور چاند میں سمندر میں نباتات کا بھی پتہ چلتا ہے۔ ابھی تحقیق نہیں ہوئی۔ زمین کو بھی یہ لوگ ایک سیارہ قرار دیتے ہیں۔ اس میں ان گنت مخلوقات ہیں تو عجب نہیں ان سیارگان کا بھی ایسا ہی حال ہو۔ معلوم نہیں یہ تحقیقات جدیدہ کب ختم ہوں۔ پھر وہاں تک رسانی کی کوششیں بھی جاری ہیں۔ اگر ان سیارگان میں انسانوں کا وجود ثابت ہو بھی تو آیہ کریمہ اور احادیث شریفہ اپنی جگہ اٹل ہیں۔ قول جمہور حضرت ابن عباسؓ اور حضرت حسن بصریؒ کے اقوال کی تائید ہی ہوگی۔

اہل ایمان کا فریضہ | البتہ آپ کے ذمہ کیا فریضہ عاید ہوتا ہے اس کو

نہ بھولئے۔ ایک یہ کہ خدا و رسول نے جو کچھ فرمایا اس پر دل و جان سے یقین رکھئے آمنا بما قال اللہ تعالیٰ و بما قال رسول اللہ صلی اللہ علیہ وآلہ وسلم و آمنا علیٰ مراد اللہ و علیٰ مراد رسول اللہ صلی اللہ علیہ وآلہ وسلم۔ یعنی قال اللہ و قال رسول اللہ پر ہمارا ایمان ہے نیز اس سے اللہ سبحانہ اور حضرت رسول اللہ صلی اللہ علیہ وآلہ وسلم

جو مراد لیا ہے اس پر بھی ہمارا ایمان ہے ہم اس کی تصدیق اور اقرار کرتے ہیں۔
گو تفصیلات سے واقفیت نہ ہو۔ دوسرا فریضہ تبلیغ احکام کا ہے اس کے لئے
آپ کو تیار رہنا چاہئے۔ زمین گول ہو یا چپٹی، ایک زمین ہو اور اسی میں
ہفت اقلیم یا سات براعظم ہوں یا یہ کہ سات زمینیں جدا گانہ ہوں۔ یہ کچھ
دین کے مسائل نہیں ہیں۔ برسیل تذکرہ اس کا ذکر آگیا ہے اللہ سبحانہ اور حضرت
رسالت پناہی کی جو مراد ہے اس پر ہمارا ایمان و ايقان ہے اور بس۔

تبلیغ دین | امام مودودی فرماتے ہیں: — و علی ائمتہا سبع ارضین تختحق

دعوة الاسلام باهل الارض العليا ولا يلزم من في غيرهما من الامة
وان كان فيهما من يعقل من خلق صديق — اس تقدیر پر کہ سات زمینیں
ایک پر ایک واقع ہیں۔ دعوت اسلام صرف اوپر کی زمین پر رہنے والوں کی حد
مخصوص ہے۔ گو تحت کی زمینوں میں عقل و تہذیب رکھنے والی مخلوقات موجود ہوں انھیں
تبلیغ کرنا ہمارے فرایض میں نہیں ہے۔ یہ اس وجہ سے کہ ان زمینوں تک ہماری
رسائی نہیں ہے۔ لا یکلف الله نفسا الا وسعها۔ اللہ سبحانہ کی جانب سے
کسی کو تکلیف نہیں دی جاتی مگر اسی حد تک جتنی تکلیف کسی کی وسعت میں ہو۔
اس کا انتظام خود جناب باری عز اسمہ فرمائے گا۔ چنانچہ بعض احادیث شریفہ میں

یہاں تک آیا ہے :- سبع ارضین فی کل ارض نبی کنبیکم و آدم کا دم و نوح

کنوح و ابراہیم کا ابراہیم و عیسیٰ کعیسیٰ - (ابن جریر ابن ابی حاتم، عالم بردایت صحیح

بیہقی، عن ابن عباس) سات زمینیں ہیں ہر زمین میں ایک نبی ہیں تمہارے نبی کی طرح

آدم ہیں آدم کی طرح، نوح ہیں نوح کی طرح، ابراہیم ابراہیم کی طرح اور عیسیٰ عیسیٰ کی طرح۔

گو یہ حدیث شریف صحت کو پوری طرح نہیں پہنچتی۔ بیہقی فرماتے ہیں :- اسنادہ صحیح

لکنہ شاذ۔ اس کی اسناد صحیح ہے لیکن تن حدیث دیگر احادیث صحیحہ کے مطابق نہیں۔

یعنی صحیح احادیث شریفہ سے جو دریافت ہوا ہے اس کا مطلب ان کے مطابق نہیں ہے۔

محمد شین کرام فرماتے ہیں کہ اگر یہ صحت کو پہنچے تو بھی اس کا مفہوم صرف اس قدر ہے کہ

ہر زمانے میں جو احکام و شرائع جن جن پیغمبروں کے ذریعہ یہاں دے گئے اور کتابیں

نازل کی گئی ہیں انھیں کے مطابق ان انبیاء و رسل علی نبینا علیہم الصلاۃ والسلام کے

ناسبن و خلفاء کے ذریعہ ان کو بھی احکام و شرائع پہنچائے جاتے رہے ہیں۔ دراصل

وہ حضرات نذہر ہیں اللہ کے احکام کی خلاف ورزی سے ڈرانے والے جیسا کہ

اللہ سبحانہ نے فرمایا و ان من امۃ الا خلا فیہا نذیر۔ ہر امت میں ایک نذیر

ہماری طرف سے ڈرانے والا آتا رہا ہے۔ و لکل قوم مرہاد۔ اور ہر قوم کا ایک رہنما

ہوا کیا ہے۔ جو نبی و رسول تو نہیں ہیں مگر وراثۃ الانبیاء ضرور ہیں۔ جو مود زمانہ

کے ساتھ ہر عہد کے احکام پہنچاتے رہتے ہیں۔ انسان العیون میں ہے: کَانَ
لنَبِيِّنَا عَلَيْهِ الصَّلَاةُ وَالسَّلَامُ رَسُولٌ مِنَ الْجَنَّةِ اسْمُهُ كَاسِمُهُ۔ ہمارے نبی اکرم
صلی اللہ علیہ وآلہ وسلم کا پیام قوم جن کے پاس لیجانے والے انہیں میں سے ایک جن تھے
جن کا نام حضور انور کے نام مبارک کے مطابق تھا۔ اسی پر دیگر انبیاء علیہم السلام کا پیام
لیجانے والوں کو سمجھ لیا جائے۔ ہاں اگر ان تک ہماری رسائی عام طور پر ہو جائے تو انکو تبلیغ احکام کرنا
ہمارے فریض میں بھی داخل ہو گا جیسا کہ امریکہ اس کی ایک زندہ مثال ہے کہ جب تک وہ دریافت
نہیں ہوا تھا اور رسائی وہاں تک نہیں ہوئی تھی تبلیغ متعلق نہ تھی لیکن اب فرض ہے۔

يَتَنَزَّلُ الْأَمْرُ بِذَهْنٍ كِي تَفْسِيرٍ | يَتَنَزَّلُ الْأَمْرُ بِذَهْنٍ۔ اترتا ہے اس کا حکم ان کے

اندر۔ یعنی ان سات آسمانوں اور سات زمینوں میں اللہ سبحانہ کے احکام نازل ہوتے
رہتے ہیں۔ حضرت قتادہ فرماتے ہیں: فِي كُلِّ اَرْضٍ مِنْ اَرْضِهِ وَسَمَاءٍ مِنْ سَمَائِهِ
خَلَقَ مِنْ خَلْقِهِ وَامْرًا مِنْ قَضَاءٍ مِنْ قَضَائِهِ۔ (عبدالرزاق عبد بن حمید ابن المنذر)
اس کی زمینوں میں سے ہر زمین میں اور اس کے آسمانوں میں سے ہر آسمان میں اس کے
مخلوقات میں سے کوئی نہ کوئی مخلوق ہے۔ اور اس کے احکام میں سے احکام نافذ ہوتے رہتے
اور اس کے فیصلوں میں سے فیصلے صادر ہوتے رہتے ہیں۔ حضرت مجاہد فرماتے ہیں:۔

مِنْ السَّمَاءِ السَّابِعَةِ إِلَى الْأَرْضِ السَّابِعَةِ۔ (عبد بن حمید ابن المنذر) ساتویں آسمان یعنی
رکبے اوپر والے آسمان سے ساتویں زمین یعنی رقبے یعنی زمین تک (احکام نافذ ہیں)۔

کمال قدرت و علم الہی | لَتَعْلَمُوْا اَنَّ اللّٰهَ عَلٰی كُلِّ شَيْءٍ قَدِيْرٌ وَاَنَّ اللّٰهَ قَدَّ اَحَاطَ
بِكُلِّ شَيْءٍ عِلْمًا۔ تاکہ تم جانو کہ اللہ ہر چیز کو جانتا ہے اور اللہ کے علم میں سب کچھ ہے ہر چیز کی۔
اللہ سبحانہ تعالیٰ کے کمال قدرت و علم کا بیان ہو رہا ہے کہ قدرت و علم الہی سے کائنات کا
کوئی حصہ اور کوئی ذرہ باہر نہیں ہے۔ ہر چیز اس کے تحت قدرت اور ہر چیز اس کے احاطہ
علمی میں ہے تو میاں بی بی کے تنازعات طلاق و طلع اور ہر ایک کے اسباب علل طرفین کے
منصوبے ایک دوسرے کے مقابلہ میں نیز اولاد خواہ وہ نہاں خانہ بطن مادر میں ہو یا
صلیب پدر میں اس کے انتظامات تدابیر نطفہ سے دم دم سے علقہ علقہ سے مضغہ
مضغہ سے خلقہ یا غیر خلقہ نفع روح اور اس میں حرکت پیدا ہونا۔ پھر منصفہ وجود پر آنا
اس کی نشوونما و بالیدگی رضاعت طفولیت بلوغ شباب کہولت شیخوخت
موت برزخ حشر حساب کتاب سزا و جزا سب پر ہم قادر ہیں اور ہر چیز ہمارے
علم میں ہے لہذا ہمارے بتائے ہوئے احکام پر چلتے رہو اور ہر حال میں تقویٰ پر قائم رہو
و بِاللّٰهِ التَّوْفِیْق۔

سورہ طلاق کی تفسیر ختم ہوئی۔ واللہ الحمد والمندہ۔ والصلاة والسلام

علی رسولہ سید الانبیاء والمرسلین وعلی آلہ الطیبین واصحابہ الطاہرین
اجمعین والحمد رب العالمین۔ بیچشنبہ المرحوم الحرم ۱۳۷۷ھ۔